



బిపిన్ చంద్రపాల్

కార్మికలోకం

అక్టోబర్ 2011

మాసపత్రిక

వెల: రూ.5



మీరూ దేశవ్యాప్త పోరాటానికి సన్నద్ధం

అకుంఠిత దేశభక్తుడు బిపిన్ చంద్రపాల్



మహాత్మాగాంధీ స్వాతంత్ర్య సమరంలో అడుగు పెట్టకముందే ఎందరో దేశభక్తులు ప్రజలలో దేశభక్తి భావనలను, బ్రిటిష్ సామ్రాజ్య వ్యతిరేకతను కలిగించడంలో కృషి చేశారు. ఆనాటి కాలమాన పరిస్థితులకు లోబడి వారి విశ్వాసాలు, మార్గాలు విభిన్నంగా ఉండేవి. విభిన్నమైనప్పటికీ అందరి లక్ష్యం ఒక్కటే. బ్రిటిష్ పాలనను మన దేశం నుండి పారద్రోలడమే! అటువంటి కృషిలో అగ్రగామి బృందంగా బాలగంగాధర్ తిలక్, లాలా లజపతిరాయ్, బిపిన్ చంద్రపాల్లు కనబడుతారు. విదేశీ వస్తువుల దహనం, బహిష్కరణ, స్వదేశీ ఉద్యమం, స్వరాజ్యం నినాదం, వందేమాతరం స్ఫూర్తిని దేశ వ్యాప్తంగా ప్రజల్లో తీసుకుపోవడంలో 'లాల్ - బాల్ - పాల్' గా పిలువబడ్డ ఈ త్రయం చేసిన కృషి చారిత్రాత్మకమైనది. వారిలో బిపిన్ చంద్రపాల్ జీవన కృషి మనందరికీ ఎంతో స్ఫూర్తిదాయకంగా ఉంటుంది.

ప్రస్తుతం బంగ్లాదేశ్‌లోని హబిగంజ్ జిల్లా, పొలిగ్రామంలో 7 నవంబర్, 1853 నాడు స్థితిమంతు డైన శ్రీ రామచంద్రపాల్ కుటుంబంలో ఆయన జన్మించాడు. 1875 కల్లా మెట్రిక్యులేషన్ పూర్తిచేసుకుని కలకత్తాలోని ప్రెసిడెన్సీ కాలేజీలో ఉన్నత చదువుకోసం చేరాడు. సామాజిక దురాచారాలు, అంధవిశ్వాసాలకు వ్యతిరేకిస్తున్న బ్రహ్మ సమాజానికి కర్షితుడై కుల వ్యవస్థను తిరస్కరించాడు. స్వయంగా వితంతువును వివాహం చేసుకుని ఆదర్శంగా నిలిచాడు. ఫలితంగా కుటుంబీకులు, సన్నిహితులకు దూరమయ్యాడు. దాని వలన చదువు మానుకొని హెడ్ మాస్టర్ గా పని చేయాల్సి వచ్చింది. కలకత్తా పబ్లిక్ లైబ్రరీలో కొంతకాలం లైబ్రరీయన్ గా పనిచేసినప్పుడు నాటి ప్రముఖ జాతీయోద్యమ నాయకులైన బికె గోస్వామి, శివనాథ్ శాస్త్రి, ఎస్.ఎన్. బెనర్జి వంటి వారితో పరిచయం ఏర్పడింది. స్వాతంత్ర్యోద్యమంలో కాలుపెట్టాడు. 1886లో భారత జాతీయ కాంగ్రెస్‌లో చేరినప్పటికీ ఆ పార్టీకి నాయకత్వం వహిస్తున్న మహాత్మాగాంధీతోనూ, పలుమార్లు విభేదించి తీవ్రవాదిగా ముద్రపడ్డాడు.

1903 సంవత్సరంలో బెంగాల్ విభజనను బ్రిటిష్ ప్రభుత్వం ప్రకటించడంతో దాన్ని నిరసిస్తూ లాల్-బాల్-పాల్ త్రయం దేశ వ్యాప్తంగా విప్లవాత్మక వెల్లువ సృష్టించారు. ఆ ఉద్యమంలో బిపిన్ చంద్రపాల్ పాత్ర దేశ ప్రజానీకాన్ని ఆకట్టుకుంది. బెంగాల్ విభజన వ్యతిరేక పోరాటం నుండే “స్వదేశీ ఉద్యమం”, “స్వరాజ్యం” వంటి డిమాండ్లు తలెత్తాయి. వాటి చుట్టూరా దేశ ప్రజానీకం, సమీకరించబడ్డారు. విదేశీ వస్తువులు బహిష్కరించి దహించాలని, బ్రిటిష్ ఉత్పత్తులు కొనరాదని బ్రిటిష్ వ్యాపారాలను, పరిశ్రమలను పని స్తంభింప చేయాలని

ప్రబోధిస్తూ దేశవ్యాప్త ప్రచారానికి బిపిన్ చంద్రపాల్ బయలుదేరాడు. ఆ పర్యటనలో భాగంగానే కాకినాడ సభలో ప్రసంగించారు. తర్వాతి కాలంలో మహాత్మా గాంధీ నాయకత్వంలో స్వాతంత్ర్యం సాధించడానికి కావలసిన ప్రజా చైతన్యాన్ని, ప్రజాపునాదిని ఈ క్రమంలోని నాయకులు సృష్టించారు.

స్వదేశీ ఉద్యమం ప్రారంభించిన వార్షికోత్సవం సందర్భంగా “వందేమాతరం” అనే ఆంగ్ల పత్రికను బిపిన్ చంద్రపాల్ ప్రారంభించారు. ఆయన ప్రధాన సంపాదకులు కాగా, అరవింద్ ఘోష్, హేమేంద్ర ప్రసాద్ ఘోష్, శ్యాంసుందర్, చక్రవర్తి, విజయ్ ఛటర్జీలు సంపాదకవర్గంలో సభ్యులుగా పనిచేశారు. 1907 సంవత్సరంలో బ్రిటిష్ ప్రభుత్వం స్వాతంత్ర్యోద్యమ నాయకులపై నిర్బంధాన్ని ప్రయోగించింది. బాలగంగాధర్ తిలక్ అరెస్టయ్యాడు. దానితో బిపిన్ చంద్రపాల్ ఇంగ్లాండ్ వెళ్ళిపోయాడు. అక్కడి జాతీయోద్యమ నాయకులతో సంబంధాలు ఏర్పర్చుకుని ‘స్వరాజ్’ అనే పత్రిక ప్రారంభించాడు. 1909లో మదన్ లాల్ ఢింగ్రా అనే విప్లవ వీరుడు కర్లన్ విల్లిస్ అనే ఆంగ్లేయ అధికారిని హత్య చేయడంతో ఏర్పడిన పరిస్థితుల్లో స్వరాజ్ పత్రిక మూతపడింది.

“భారతీయ జాతీయత” భారతదేశ అంతరాత్మ, “జాతీయత - సామ్రాజ్యం” ఆయన రచనల్లో ప్రముఖమైనవి. “భారత దేశ నూతన ఆర్థిక పరిస్థితులు” అనే పుస్తకంలో భారత కార్మికులకు జీతాలు పెంచాలని, పని గంటలు తగ్గించాలని ఆయన డిమాండ్ చేశాడు. అస్సాం తేయాకు తోటల కార్మికుల హక్కులకోసం ఆయన ఉద్యమం నడిపాడు. భారత దేశాన్ని బ్రిటిష్ పాలకులు ఆర్థికంగా పీల్చి పిప్పి చేస్తున్నారని ఆయన హెచ్చరించాడు. అరవింద్ ఘోష్ పై బనాయించిన వందేమాతరం కుట్రకేసులో సాక్ష్యం చెప్పనందుకు బిపిన్ చంద్రపాల్ 6 నెలలపాటు కఠిన కారాగార శిక్ష అనుభవించాల్సి వచ్చింది.

‘స్వరాజ్యం’, విదేశీ పత్రికల బహిష్కరణోద్యమాన్ని దేశ వ్యాప్తం చేయడంలోనూ ‘వందేమాతరం’ నినాదాన్ని దేశభక్తికి చిహ్నంగా ప్రచారం చేయడంలోనూ ఆయన కృషి విశేషమైనది. 20 మే 1932 నాడు ఆయన మరణించాడు.

అవినీతి, నల్లదనం, పాలకుల దివాళాకోరుతనం వల్ల స్వతంత్ర్య భారతం విలవిల్లాడుతోంది. నేటి పరిస్థితుల్లో బిపిన్ చంద్రపాల్ వంటి దేశభక్తుల కృషి గురించి తలుచుకోవడం ఎంతో స్ఫూర్తిదాయకంగా ఉంటుంది.

- సత్యభాస్కర్

అక్టోబర్ - 2011

కార్మికలోకం

సి.ఐ.టి.యు. ఆంధ్రప్రదేశ్ కమిటీ మాసపత్రిక

సంపుటి : 24 సంఖిక : 10

విడి ప్రతి వెల : రూ. 5

సం॥ చందా : రూ. 50

విషయ సూచిక

| | |
|------------------------------|-------|
| సంపాదకీయం | 1 |
| కార్మికీయం | 2 |
| డాక్టర్ - డాక్టర్ | 4 |
| కవర్ స్టోరీ | 5-7 |
| ఉద్యమవార్తలు | 8-18 |
| కవిత | 19 |
| బాలలొకం | 20 |
| స్వార్థపరుడు (కథ) | 22-23 |
| జాతీయం | 24 |
| అంతర్జాతీయం | 25 |
| శ్రామికమహిళా | 28 |
| సామాజిక న్యాయం | 29 |
| 2వ ఎఎన్ఎంల జీవో | 30-31 |
| కార్మిక సంఘం ప్లీనరీ సమావేశం | 30 |

మేనేజర్

కార్మికలోకం

ఇ.సం.1-7-139/44, ఎస్.వి.జి.స్ట్రాక్ కేంద్రం,
ఎస్.ఆర్.కె.నగర్, రిపాలింగ్, జమిన్స్ పూర్,
ముప్పరాబాద్, హైదరాబాద్-20.
ఫోన్: 27612474 ఫ్యాక్స్: 27646565

ఎడిటోరియల్ బోర్డు

ఎడిటర్: పి.రోజా

సభ్యులు :

పర్వ సత్యనారాయణ,
ఆర్.సుధాభాస్కర్, పి.అజయ్ కుమార్,
మహమ్మద్ అబ్బాస్, పి.అరుణ,
ఆర్.ఎస్.మూర్తి, సత్యభాస్కర్.

మేనేజరియల్ బోర్డు

మేనేజర్: పి.రాజారావు

సభ్యులు :

ఎస్.పుణ్యవతి, ఎం.డి.అబ్బాస్, నర్సింహారావు
ఆర్.ఎస్.మూర్తి, పి.అరుణ, కె.దేవదాసు

చిదంబరం రాజీనామా చేయాలి

2జి స్పెక్ట్రం కుంభకోణం తీగలాగితే డౌంక కదిలినట్లుగా పాలకుల విధానాల బండారాన్ని బయటపెడుతున్నది. మాజీ టెలికాం మంత్రి రాజా, ఎం.పి. కనిమొళితోపాటు హోంమంత్రి పి.చిదంబరం కూడా జైలుకు వెళ్ళాల్సి ఉంటుందని వస్తున్న ఊహలు నిజమయ్యేలా ఆర్థిక శాఖ నోట్ బహిర్గతమయింది.

ఆర్థికశాఖ నుండి వచ్చిన నోట్ లో చిదంబరం పై వచ్చిన ఆరోపణలకు ఏలా సమాధానం చెప్పాలో, ఎలా తప్పించుకోవాలో ఆలోచించుకోవడానికి ఆర్థికమంత్రి ప్రణబ్ ముఖర్జీకి రెండు రోజులు పట్టింది. రెండు రోజుల తర్వాత మీడియా ముందుకు వచ్చి ఆ నోట్ తను రాయలేదని అధికారులు సృష్టించారని చెప్పడం పచ్చి అవకాశవాదం.

కేంద్ర హోంమంత్రి చిదంబరం వెంటనే రాజీనామా చేసి తనపై వచ్చిన ఆరోపణలపై విచారణ జరిపించి నిర్దోషిత్వాన్ని నిరూపించుకోవాలి.

ఆర్థికమంత్రి ప్రణబ్ ముఖర్జీ అబద్ధాలు చెప్పినంత మాత్రాన నోట్ లో పేర్కొన్న నిజాలకు సమాధానాలు చెప్పాల్సిన బాధ్యత నుండి ప్రభుత్వం తప్పించుకోలేదు. ప్రధానమంత్రి సహా మంత్రివర్గం మొత్తం 2జి కుంభకోణంపై సమిష్టి బాధ్యత వహించాలి. ఎవరో ఒకరిపై నెట్టేసి, తాము చేసిన నిర్ణయాల నుండి మంత్రి వర్గం తప్పించుకోవాలని చూడటం దేశాన్ని, ప్రజలను మోసం చేయడమే. అబద్ధాలతో చిదంబరాన్ని కాపాడగలరేమోకాని 2 జి స్పెక్ట్రం కుంభకోణం ప్రభుత్వ విధానాల ఫలితంగానే జరిగిందనే విషయాన్ని మాత్రం రూపుమాపలేరు.


ఎన్డిఏ రూపొందించిన టెలికాం విధానాన్నే తాము అమలు చేశామని చెబుతున్న కాంగ్రెస్ పాలకులకు ఆ విధానాలు అమలు చేసినందుకే ఎన్డిఏను ఇంటికి పంపారనే విషయం తెలియందికాదు. ప్రజా వ్యతిరేక విధానాలను అమలు చేయడంలో ఎన్డిఏకు యుపిఏకు తేడా లేదని మరోమారు నిరూపించబడింది.

పెట్టుబడిదారులకు దేశ సంపదను దోచిపెట్టడమే పనిగా పెట్టుకున్న పాలకులకు ఇదేమంత పెద్ద సమస్యగా కన్పించకపోవచ్చు. కాని దేశ సంపదను కార్పొరేట్ శక్తులకు అప్పనంగా కట్టబెడుతుంటే ప్రజలు ఎల్లకాలం చూస్తు ఊరుకొంటారనుకుంటే పొరపాటే.


అభివృద్ధి ముసుగులో పాలకులు సహజ వనరులన్నింటిని బడా కార్పొరేట్ శక్తులకు దారాదత్తం చేస్తున్నారు. గ్యాసు, గనులు, భూములు, స్పెక్ట్రం, పరిశ్రమలు, నీరు ఇలా ఒకటేమిటి అన్నీ కార్పొరేట్ శక్తుల, పెట్టుబడిదారుల పరమౌతున్నాయి. ఈ విధానాలను వ్యతిరేకించే వారిని అభివృద్ధి నిరోధకులు అని ముద్రలు వేస్తూ వస్తున్నారు. రాజా స్పెక్ట్రం కుంభకోణం నుండి, గాలి జనార్ధన్ రెడ్డి గనుల కుంభకోణం వరకు కాంగ్రెస్, బిజెపి తోడుదొంగలుగా పాలుపంచుకుంటున్నారు.

దేశంలో జరుగుతున్న వరస కుంభకోణాలకు మూలం పాలకులు అనుసరించిన నూతన ఆర్థిక విధానాలే. కుంభకోణాలకు మూలమైన విధానాలకు మొనగాడుగా ఉన్న ప్రధాని మన్మోహన్ సింగ్ ఎన్ని నీతి పన్నాలు చెప్పినా అవినీతికి మూలం తను అనుసరించే మార్గంలోనే ఉన్నదనే విషయాన్ని కావాలనే మరుగు పరుస్తున్నారు. బయట ఎన్ని ముసుగులు వేసినా ఆర్థిక సంస్కరణల యొక్క వికృత ముఖం ప్రజలకు కన్పించక మానదు. ప్రజలు దానికి బుద్ధి చెప్పక మానరు.


ఎగుమతికి అనుమతి వ్వండి సార్! పంట అమ్మకాని బాగుపడతే, మోయతే సార్!



ప్రభుత్వం మరొక అనుమతి అంతా కలిపి విడుదల చేయండి! ధనం




ఇంద ఎగుమతులకు అనుమతి!




వివిధ పత్రికల సౌజన్యంతో

కా
ర్టూ
నీ
యం



కార్మికలోకం

లేఖలు



డియర్ కార్మికలోకం ఎడిటర్ గారికి,



సెప్టెంబర్ సంచికలో కామ్రేడ్ పాంథే అమర్‌రహే శీర్షికలో పాంథే గూర్చి నిరంతరం శ్రామిక జన విముక్తికై పోరాడిన వీరుడిగూర్చి, జీవిత చరిత్రను ప్రచురించిన కార్మికలోకం మరియు జీవో నెం 3 అమలు చేయాలని సంతకాల సేకరణ మరియు కాంట్రాక్టు ఔట్‌సోర్సింగ్ ఉద్యోగులను రెగ్యులర్ చేయాలని తీర్మానం గూర్చి జీవో నెం 3 అమలుకు పెండింగ్ సమస్యల పరిష్కారానికి ఉద్యమించాలని మరియు పోరాడి విజయం సాధించిన డ్రైవర్లు, క్లీనర్లకు జేజేలు. ముఠా కార్మికులకు సమగ్ర చట్టం రూపొందించాలని,

వికలాంగులపట్ల ప్రభుత్వ వివక్ష అని ఇవ్వడం ద్వారా అనేక రంగాల కాంట్రాక్టు ఉద్యోగులకు సంబంధించిన విషయాలను కాంట్రాక్టు కార్మికులకు తెలియజేస్తున్న ఈ కార్మికలోకం అనే పత్రిక యాజమాన్యానికి ధన్యవాదములు తెలుపుతున్నాను.

- సి.హెచ్. వరప్రసాద్,
108 ఉద్యోగి, హైదరాబాద్

లేఖలకు ఆహ్వానం

నూతన శీర్షికలతో కార్మికలోకం మాసపత్రికను మరింత చైతన్యవంతమైన సమాచారం అందించే పత్రికగా తీసుకురావాలని ఎడిటోరియల్ బోర్డు భావించింది. 'కార్మికలోకం లేఖలు' అనే కొత్త శీర్షికను ప్రారంభించాము. పత్రికలలో వస్తున్న శీర్షికలపై వెంటవెంటనే పాఠకుల స్పందనను ఆహ్వానిస్తున్నాము. పాఠకుల అభిప్రాయాలు, సూచనలు, సలహాలను స్వీకరించడముతో పాటు వారిఫోటోతో పత్రికలో ప్రచురిస్తున్నాము. కాబట్టి పత్రికలోని వ్యాసాలపై పాఠకులు స్పందించి తమ అభిప్రాయాలు నిర్మోహమాటంగా రాయడం ద్వారా పత్రిక అభివృద్ధికి సహకరించాలని విజ్ఞప్తి చేస్తున్నాము. తమ అభిప్రాయాలు తెలిపే లేఖలతోపాటు పాస్‌పోర్టు సైజ్ ఫోటో కూడా పంపగలరని కోరుతున్నాము.

- ఎడిటర్

చందాదారులకు విజ్ఞప్తి

మీకు వచ్చే పత్రిక అడ్రసుపైన మీకు పత్రిక ఎప్పుటి నుంచి పంపబడుతున్నది మీ చందా ఎప్పుడు పూర్తవుతున్నది తెలిపే వివరాలుంటాయి. అలాగే మీ చందా నెంబర్ కూడా ఉంటుంది. మీరు సంప్రదించేటప్పుడు ఆ చందా నెంబరును ఉదహరించటం మరచిపోవద్దు. చందా గడువు ముగియడానికి ఒక నెల ముందుగానే దయచేసి రెన్యూవల్ చేయించుకోగలరు. విడిపత్రికలు విడివిడి అడ్రసులకు పంపడంలో అనేక ఇబ్బందులు వస్తున్నాయి. అలాగే పత్రిక అందటంలేదని కూడా కొద్దిమంది నుంచి సమాచారం ఉంది. అందువలన ఒకే ప్రాంతంలో ఉండేవారికి నాలుగు లేదా ఐదు కాపీలు పంపడం సులభం. అది చందాదారులకు కూడా ఉపయోగకరం. కావున చిన్న ఏజెన్సీలకు ప్రాధాన్యతనివ్వండి.

- మేనేజర్

ದಾಕ್ಟರ್ ದಾಕ್ಟರ್.

Doctor Doctor Doctor Doctor Doctor Doctor Doctor Doctor Doctor Doctor

ఎందుకు వస్తుంది?

- డా॥ శ్రీకర్ మను, హోమియోపతి

మరో దేశవ్యాపిత పోరాటానికి సన్నద్ధం

"పునరావృతం అయ్యే అభివృద్ధి అంటే గతంలో వలె,
అప్పటికే అధిగమించిన దశలే పునరావృతమౌతాయి.

అయితే, భిన్నరీతిలో, ఉన్నత ప్రాతిపదికపై పునరావృతమౌతాయి.

అభివృద్ధి సరళీభూతా కాకుండా సంఖ్యలు ఆకారంలో పురోగమిస్తుంది" - లెనిన్

గత ఇరవయ్యేళ్ళలో భారత కార్మికవర్గం మన ప్రజలకు నాయకత్వ పాత్ర పోషించింది. ఈ కాలంలో జరిగిన 13 దేశవ్యాపిత సమ్మెలు ఖచ్చితంగా సరళీకృత ఆర్థిక విధానాల (ఆసాంతం ఆపలేకపోయినా వాటి) వేగాన్ని తగ్గించగలిగాయి. దానికి వామపక్షాలు అందించిన కొండంత అండ తోడైంది. లేకుంటే ఈ పాటికి ఆర్థిక రంగ సంస్కరణలు (బ్యాంకింగ్, ఇన్సూరెన్స్), పెన్షన్ సంస్కరణలు, రూపాయి పూర్తి మారకం వంటివి ఈపాటికి ఎప్పుడో పూర్తయి ఉండేవి. కటిక వాడ్ని నమ్ముకున్న గొర్రెపిల్ల కార్మికవర్గం ఎప్పుడో బలిపీటం ఎక్కి ఉండేది. హైల్ & ఫైర్ విధానం లేకనే మనదేశం ఇలా అఘోరిస్తోందని ఆనాటి కార్మికమంత్రి పి.వి.సంగ్మా పలవరించి ఇరవయ్యేళ్ళయినా నేటికీ చట్టాలు సవరించలేకపోయింది ప్రభుత్వం. కేవలం పోలీసుల్ని ఉపయోగించి హైల్ & ఫైర్ అమలు చేస్తున్నది. ప్రపంచీకరణ వాదుల నుండి, బహుళజాతి కంపెనీల నుండి పెద్దఎత్తున వస్తున్న ఒత్తిడికి భారత కార్మికవర్గ ప్రతిఘటన సాగుతున్న తీరిది.

చరిత్ర పునరావృతం కాదు. అయినట్లు అవుతున్నట్లు కనపడినా శంఖపు ఆకారంలో మరింత ఉన్నత రూపాల్లో పునర్గర్భనం ఇస్తుంది. అదే ప్రథమ కార్మికవర్గ రాజ్యానిర్మాత లెనిన్ చెప్పినదాని సారాంశం.

కార్మికవర్గ ఐక్యతకు బీజాలు పడ్డదిలా.....!

1991 నవంబర్ 29న జరిగిన దేశ వ్యాపిత సమ్మెతో ప్రతిఘటనకు కార్మికవర్గం శ్రీకారం చుట్టింది. సిఐటియు ఈ సమ్మెలకు చోదకశక్తిగా కృషి చేసింది. సరళీకృత ఆర్థిక విధానాలు

ఖచ్చితంగా కార్మికవర్గానికి నష్టం చేస్తాయే తప్ప ఎంతోకొంత ఉపయోగం చేయవన్న, ఉపశమనం ఇవ్వవన్న నిశితమైన వర్గ దృష్టిని సిఐటియు ప్రదర్శించింది. ఈ వర్గదృష్టితో పరిశీలించని ఇతర సంఘాలు 1995 నవంబర్లో కేంద్ర కాంగ్రెస్ ప్రభుత్వం ప్రకటించిన నూతన పెన్షన్ స్కీం కు ఆహ్వానం పలికాయి. ఆచరణలో అది ఎంత నష్టదాయకమో నేడు కార్మికులందరికీ అర్థమైంది. ఈ అనుభవం కేంద్ర కార్మిక సంఘాలకూ పాఠం నేర్పింది.

ఈ విధానాలు ప్రభుత్వరంగాన్ని ధ్వంసం చేస్తాయని, తద్వారా దేశ ఆర్థిక వ్యవస్థను చిన్నాభిన్నం చేస్తాయని 1991 నుండి సిఐటియు చెప్పిన విషయాలను ఆనాడు వ్యతిరేకించిన సంఘాలు, సంస్థలు నేడామాట అనగలవా? అనక పోవడమే గాక సిఐటియుతో గొంతు కలిపి, పదం కలిపి కదంతొక్కటం లెనిన్ చెప్పినట్లు "శంఖం ఆకారం" లో పురోగమించడమే. రెండు దశాబ్దాల సరళీకృత విధానాలు దేశ కార్మికోద్యమాన్ని 2010లో ఒక మలుపు తిప్పాయి. అనేక పిలుపుల్లో 2009-10 లో భాగస్వామి అయినా బిఎంఎస్ చివరి నిమిషంలో తప్పుకున్నా, 2011 ఉద్యమంలో భాగస్వామి అయ్యింది. మన "శంఖం" మరో మలుపు పురోగమించింది. 9 కేంద్ర కార్మిక సంఘాలు 2010 సెప్టెంబర్ 7 సమ్మెకు నాయకత్వం వహించగా 2011లో 11 సంఘాలు దేశంలోను మరికొన్ని సంఘాలు రాష్ట్రంలోనూ ఈ సమ్మెకు నాయకత్వం వహించనున్నాయి. లక్షల మందికి ప్రాతినిధ్యం వహించే కేంద్ర, రాష్ట్ర ప్రభుత్వోద్యోగ సంఘాలు, బ్యాంకింగ్, ఇన్సూరెన్స్ రంగాల ఉద్యోగ సంఘాలు, రక్షణ రంగ ఉద్యోగ సంఘాలు మొ॥న వారు 2011 ఉద్యమంలో పాల్గొంటున్నారు. ఈ రంగాల్లోని ఇంటిక్, బిఎంఎస్ల అనుబంధ సంఘాలు ఈ ఉద్యమంలో సమైక్యమౌతారు.

ఐక్యంగా పోరాడితే తప్ప ప్రస్తుత ఆర్థిక విధానాల నేపథ్యంలో యాజమాన్యాలను, ప్రభుత్వాన్ని ఓడించడం సంగతి



“దేవుడెరుగు”, కనీసం నిలవరించలేమన్న ఆలోచన అన్ని సంఘాలకు కల్గింది. “దేశ కార్మికోద్యమాన్ని ఐక్యం చేయడం కోసమే చీలిపోతున్నా”మని 1970లో సిఐటియు ఆవిర్భావ సభలో కా॥ జ్యోతిబసు చేసిన ప్రకటనను నేడు ఎవరైనా తప్పు పట్టగలరా?! నేడు కార్మికోద్యమంలో వెల్లివిరుస్తున్న ఐక్యత చూసి కా॥ బిటిఆర్ బ్రతికుంటే ఎంత ఆనందించేవారో కదా!

సమస్యలవే! తీవ్రత మారింది!!

దేశ కార్మికోద్యమాన్ని ఐక్యం చేసింది ఐదు సమస్యలు :

1) ఆకాశాన్నంటుతున్న ధరలు 2) ఉపాధిరక్షణ 3) కార్మిక చట్టాల అమలు 4) అసంఘటిత కార్మికులందరికి సాంఘిక భద్రత 5) డిజిన్వెస్ట్మెంట్ ప్రక్రియ ఆపాలని ఐక్యం అయ్యాం. 2010 సెప్టెంబర్ 7న ఒక దేశ వ్యాపిత సమ్మె జరిపాం. రేపు నవంబర్ 8న జైల్భరోకు సిద్ధమౌతున్నాం. 2011 చరిత్ర పుటల్లోకి మలిగిపోయే లోపు మరో దేశవ్యాపిత సమ్మెకు సిద్ధంగా ఉండాలని మొన్న ఢిల్లీలో జరిగిన సదస్సు పిలుపునిచ్చింది.

ఆ 5 సమస్యలకు తోడు మరో ఐదు సమస్యలను దేశ కార్మికోద్యమం తన ఎజెండా మీదికి తీసుకుంది. అవి :

1) శాశ్వత/నిరంతరాయంగా ఉండే పనుల్లో కాంట్రాక్టు కార్మికులను వినియోగించరాదు. వారిని రెగ్యులరైజ్ చేసే లోపు వారికి శాశ్వత కార్మికులకిచ్చే అన్ని బెనిఫిట్లు కల్పించాలి.

2) కనీస వేతన చట్టాన్ని సవరించి, షెడ్యూల్లో ఉన్నా, లేకున్నా సార్వత్రికంగా పదివేల రూపాయల వేతనం అందరికి ఇవ్వాలి.

3) బోనస్, పిఎఫ్ పై ఉన్న అర్హతా సీలింగులు ఎత్తేయాలి. గ్రాట్యూటీ మొత్తాన్ని పెంచాలి.


4) అందరికీ నిర్దిష్ట పెన్షన్ ఇవ్వాలి.

5) యూనియన్ల రిజిస్ట్రేషన్లను కార్మికశాఖ తన వద్దకు వచ్చిన 45 రోజుల్లోపు చెయ్యాలి. ఐఎల్ఓ తీర్మానాలు 87, 98 లను వెంటనే భారత ప్రభుత్వం ఆమోదించాలి.

అపర నిరోధ పీఠ మణుద్దాం!

మధ్యయుగాల్లో రోమ్ నగరం తగలబడ్డంటే నీరో చక్రవర్తి ఫిడేలు వాయించుకుంటూ కూచున్నాడట! కాని మన అపర నీరోలు కేవలం ఒకరితో ఒకరు పోటీపడి దేశాన్ని, ప్రజల్ని కొల్లగొడ్తున్నారు. ఈ రెండేళ్ళలో రోజుకో బట్ట ఊడిపోయిన యుపిఎ-2 సర్కార్ గోచితో నిలబడ్డది. రేపు చిదంబరం కూడా రాజీనామా చేస్తే పూర్తి నగ్నంగా మిగుల్తుంది. ఒక పక్క గబ్బుకొడ్తున్న అవినీతి, మరో పక్క ప్రజా సమస్యల యెడల పాలకుల నిర్లక్ష్యం సామాన్యులను ఆందోళనకు గురి చేస్తున్నాయి.

ప్లానింగ్ కమీషన్ డిప్యూటీ చైర్మన్ మాంటేగ్ సింగ్ అహ్లావాలియా పెట్రోలియం ఉత్పత్తుల ధరలు ఈ రకంగా ఎందుకు పెంచుకుంటూ పోతున్నారంటే కొత్త తర్కం చెప్పాడు “కిరోసిన్ ధర పెంచితే పేదలు కిరోసిన్ కు ఎక్కువ చెల్లిస్తారు. ఆమేరకు మిగిలిన సరుకులు తగ్గించుకుంటారు. అప్పుడు సదరు సరుకులకు డిమాండ్ తగ్గి చివరికి ధరలు కూడా తగ్గుతాయి”ట! ఎందుకంటే, మార్కెట్ లో డబ్బు సర్క్యులేషన్ తగ్గుతుంది కాబట్టి అనేది రెండవ సర్దార్ జీ గారి పనికి మాలిన వాదన. ఏ వ్యాపారి వద్దకు లేదా ఆయిల్ కంపెనీ వద్దకు అదనపు (కిరోసిన్) డబ్బు చేరిందో అది వ్యవస్థలో నుండి అంతర్ధానం కాదు కదా! పైగా



ఆహార ధాన్యాల ధరలు పేదలు కొనుక్కోలేక పోతే వాటి ధరలు ఆటోమేటిక్ గా తగ్గుతాయా? బ్యాంకుల నుండి అప్పులు తీసుకుని గోడౌన్లు నిర్మించుకొని దాన్లో దాచి ధరలు పడకుండా చూసుకుంటుంటారు పెట్టుబడిదారులు. మాజీ ప్రపంచ బ్యాంకు అధికారైన మాంటేగ్ సింగ్ అహ్లవాలియాకు భారతదేశంలోని వైరుధ్యం కనపడట్లేదనుకోలేము. ఒక పక్క అన్నమో! రామచంద్రా!! అని అలమిటించే కటిక దరిద్రులు, మరో పక్క 5 లక్షల టన్నులకు పైగా ముక్కిపోతున్న ఆహారధాన్యాల గోదాములు! ఈ వైపరీత్యామేమిటని ఇద్దరు సర్దార్ జీలను మనం సూటిగా ప్రశ్నించాలి.

ఒక పక్క వందల, వేల కోట్ల రూపాయలు ప్రభుత్వం నుండి వివిధ రాయితీలు పొందుతున్న దేశ, విదేశ సంస్థలు మన కళ్ళముందే కార్మిక చట్టాలు అమలు చేయకపోతే ప్రభుత్వం, అధికార యంత్రాంగం గుడ్లప్పగించి చూస్తోంది. యూనియన్ల రిజిస్ట్రేషన్ నేడు దాదాపు ఆపేయబడింది. ఉత్తర భారతదేశంలో తిరస్కరిస్తుండగా మన రాష్ట్రంలో కొత్త, కొత్త నిబంధనల మాటున చేయట్లేదు. పరిశ్రమలు పెరుగుతున్నాయి. పారిశ్రామిక వాడలు పెరిగాయి. నేడు చాలా జిల్లాల్లో 20, 30 వేల మంది ఆధునిక పరిశ్రమల కార్మికులొచ్చారు. 10, 12 గంటల పనిదినం నేడు సర్వసాధారణమైపోయింది. ప్రమాదాల్లో గాయపడిన, అంగవికలురైన కార్మికులను నిర్దాక్షిణ్యంగా గాలికి వదిలేస్తున్నాయి యజమాన్యాలు. ఆటవిక రాజ్యం చెలామణి అవుతున్నది. యజమానుల లాభాపేక్ష ముందు కార్మికుల భద్రత దిగదుడుపే. కనీసం షస్ట్ ఎయిడ్ బాక్స్ లు కూడా లేని


కంపెనీలు లెక్కలేనన్ని ఉన్నాయి మన రాష్ట్రంలో. వలస కార్మికుల సంఖ్య పెరగడంతో కాంట్రాక్టర్ల దోపిడీ విచ్చలవిడిైంది.

బహుళజాతి కంపెనీలు, అది హుందాయ్ అయినా, హోండా అయినా, సుజుకి అయినా ట్రేడ్ యూనియన్లను ఆమోదించడం లేదు. ప్రభుత్వాలు బహిరంగంగా వాటికి మద్దతుగా నిలుస్తున్నాయి. మారుతి సుజుకి ఎంప్లాయిస్ యూనియన్ వెనుక అజ్ఞాత రాజకీయ హస్తముంది కాబట్టి మానేసర్ ప్లాంట్ లో ట్రేడ్ యూనియన్ కార్యకలాపాలను నిషేధించింది హర్యానా ప్రభుత్వం. ఏ వ్యక్తి, ఏ శాఖకు, ఏ స్థాయి మంత్రిగా ఉండాలో యుపిఎ-2 ను ఫిక్సి కాన్వెడరేషన్ ఆఫ్ ఇండియన్ ఇండస్ట్రీ (సిఐఐ) ఏ విధంగా శాసించాయో వికీలీక్స్ ద్వారా బహిర్గతమైంది. లోక్ సభలో కోటీశ్వరుల సంఖ్య 51% (నేషనల్ ఎలక్షన్ వాచ్) క్యాబినెట్ మంత్రుల సగటు ఆస్తి ఈ రెండేళ్ళలో 5 కోట్ల నుండి 7.5 కోట్ల రూపాయలకు పెరిగిందని ఇటీవల పి.సాయి నాథ్ రాశారు. రాజకీయాల్లో పెట్టుబడిదారులు, బడా కాంట్రాక్టర్లు ఉండచ్చుగాని కార్మికులకు రాజకీయాలుంటే అజ్ఞాత హస్తం అని నిషేధమా!

ఇవి అన్ని కార్మిక సంఘాలు ఎదుర్కొంటున్న సమస్యలు. ఇటీవల రాష్ట్ర కార్మికశాఖా మాత్యులు శ్రీ దానం నాగేందర్ సమక్షంలో జరిగిన మీటింగులో అన్ని సంఘాలు చెప్పుకున్న వివరాలు దీన్నే రుజువు చేస్తున్నాయి. అందుకే నవంబర్ 8 జైల్ భరోను సమైక్యంగా జయప్రదం చేద్దాం. మరో దేశవ్యాపిత పోరాటానికి సన్నద్ధమౌదాం.

- ఆర్.సుధాభాస్కర్

పోరాటాల ద్వారానే సమస్యల పరిష్కారం



యునైటెడ్ ఎలక్ట్రిసిటీ ఎంప్లాయిస్ యూనియన్ జిల్లా కమిటీ ఆధ్వర్యంలో సెప్టెంబర్ 2న నెల్లూరు విద్యుత్ భవన్ ముందు ధర్నా జరిగింది. సిఐటియు జిల్లా అధ్యక్షులు ఎం.మోహన్ రావు ధర్నాను ప్రారంభించారు. విద్యుత్ రంగంలో పనిచేస్తున్న వందలాదిమంది కార్మికుల నుండి రికవరీ చేసిన ఉద్యోగుల భవిష్యనిధికి రక్షణ లేకుండా పోయింది. అధికారులు రూల్స్ ను పాటించకపోవడం, ఉద్యోగుల సమస్యలను పరిష్కరించడంలో పూర్తిగా వైఫల్యం చెందారు. అందుకు పోరాటాలు ఉధృతం చేయాలని, అప్పుడే సమస్యలు పరిష్కారమౌతాయని మోహన్ రావు అన్నారు. యుఇఇయు రాష్ట్ర అధ్యక్షులు దుగ్గిరాల సూరిబాబు మాట్లాడుతూ 2008 నుండి జూనియర్ లైన్ మేన్ల 13 నెలల ఎరియర్స్ ఇవ్వకుండా జాప్యం చేస్తున్నారు. కాంట్రాక్టు కార్మికులకు 4 సంవత్సరాల నుండి ఇపిఎఫ్, బ్యాలెన్స్ షీట్ ఇవ్వలేదు. లక్షల రూపాయలు కార్మికుల భవిష్యనిధి దుర్వినియోగం అవుతున్నదని ఆందోళన వ్యక్తం చేశారు. మీటర్ రీడర్లకు కనీస వేతన చట్టం వెంటనే అమలు

చేయాలని, ఇపిఎఫ్ రికవరీ చేయాలని డిమాండ్ చేశారు. నెల్లూరు రూరల్, ఆత్మకూరు, నాయుడుపేట డివిజన్ లో జూనియర్ లైన్ మేన్లకు ప్రమోషన్లు ఇవ్వకుండా విద్యుత్ అధికారులు ఇబ్బంది పెడుతున్నారన్నారు. 1993 ఏప్రిల్ నెలలో విద్యుత్ సంస్థలో చేరిన 300 మంది జూనియర్ లైన్ మేన్లకు జీతం హెచ్చు తగ్గులు సరిచేయాలని చెప్పారు. అనేక సబ్ స్టేషన్లలో మంచి నీటి సదుపాయం లేనందున వెంటనే కల్పించాలని డిమాండ్ చేశారు.

పై సమస్యలపై విద్యుత్ అధికారాలు స్పందించి పరిష్కరించకపోతే సెప్టెంబర్ 21, 22న రిలే దీక్షలు చేపడతామని అప్పటికి పరిష్కారంకాకపోతే అక్టోబర్ 5న విద్యుత్ భవన్ ముట్టడిస్తామని సూరిబాబు హెచ్చరించారు. అనంతరం సూపరింటెండెంట్ ఇంజనీరు కె.నంద కుమార్ ను కలసి వినతిపత్రం సమర్పించి డిమాండ్స్ పై చర్చించారు. పై సమస్యలను వెంటనే పరిష్కరిస్తామని నందకుమార్ యూనియన్ ప్రతినిధులకు హామీనిచ్చారు. ఈ కార్యక్రమంలో రీజనల్ అధ్యక్షులు టి. వెంకట రామిరెడ్డి, రాష్ట్ర ఆర్గనైజింగ్ కార్యదర్శి జి.వి.శివప్రసాద్ నెల్లూరు డివిజన్ అధ్యక్ష, కార్యదర్శులు బి.జయశంకర్, జి.నాగయ్య నెల్లూరు రూరల్ డివిజన్ అధ్యక్ష, కార్యదర్శులు ఇ.ఆదెయ్య, పి.పెంచల ప్రసాద్, కావలి డివిజన్ అధ్యక్ష కార్యదర్శులు కె. బలరామకృష్ణ, యం.వేదమణి, ఆత్మకూరు డివిజన్ కార్యదర్శి యు. బాలకొండయ్య నాయుడు, పేట డివిజన్ అధ్యక్ష కార్యదర్శులు యస్.కె.రఫి, కె. మస్తానయ్య, గూడూరు డివిజన్ అధ్యక్షులు వి. రవిచంద్రబాబు, రాష్ట్ర కమిటీ సభ్యులు డి. శీనయ్య తదితరులు పాల్గొన్నారు.


టైలరింగ్ కార్మికుల పీనురేట్లు పెంచాలి

పెరుగుతున్న ధరలకనుగుణంగా నల్గొండ పట్టణంలో టైలరింగ్ కార్మికులకు పీనురేట్లు పెంచాలని ఆగస్టు 16 నుండి నిరవధిక సమ్మె చేస్తున్నారు. యజమానుల మొండి వైఖరి కారణంగా నాలుగుసార్లు చర్చలు విఫలమయ్యాయి. జిల్లా కలెక్టర్, అధికారులు జోక్యం చేసుకోవాలని ఆగస్టు 22న నల్గొండ జిల్లా కలెక్టర్ కార్యాలయం ముందు ధర్నా నిర్వహించారు. సమ్మె జరుగుతున్న కాలంలో ఆర్డిఓ, ఎసిఎల్ కార్యాలయాల ముందు ధర్నాలు చేసి వినతిపత్రాలు ఇచ్చారు. 2009లో జరిగిన ఒప్పందాలు, ప్రమాదబీమా సౌకర్యం ఫామ్, వెల్ఫేర్ ఫండ్ ఆపద సమయంలో రూ. 1000/-లు అడ్వాన్స్ ఇస్తామని ఒక్కటి అమలు జరగడంలేదు. గత ఒప్పందంలో ప్యాంట్ కు రూ. 69.50, షర్టు 49.00 ఇస్తున్నారు. కొత్త రేట్లు పెంచడం కోసం ఉన్న రేట్లను రెట్టింపు చేయమని డిమాండ్ చేశారు. యజమానులు పెంచడానికి మొండికేయడంతో సమ్మె కొనసాగిస్తున్నారు. వివిధ సందర్భాలలో జరిగిన ధర్నా, సమావేశాలలో సిపిఎం జిల్లా కార్యదర్శి నంద్యాల నర్సింహారెడ్డి



పాల్గొని మద్దతు తెలిపారు. సిఐటియు జిల్లా ప్రధాన కార్యదర్శి తుమ్మల వీరారెడ్డి, జిల్లా కార్యదర్శి ఎం.డి.సలీం, డివిజన్ అధ్యక్షులు దండెంపల్లి సత్తయ్య, ఆఫీస్ బేరర్స్ అవుట రవీందర్ దానకొండ రవీకుమార్, గాదె నర్సింహ, టైలరింగ్ వర్కర్స్ యూనియన్ అధ్యక్షులు శ్రీరామదాసు వెంకటేశ్వర్లు కమిటీ సభ్యులు వి.రాంకుమార్, ఆర్.లక్ష్మీనారాయణ, ఆర్. సత్యనారాయణ, యాదగిరి చారి, వెంకటాచారి, నరేందర్, రాంబాబు తదితరులు పాల్గొన్నారు.

Happy Dassara & Diwali



Creamline Dairy Products Ltd

SURVEY NO. 547, IDA UPPAL, HYDERABAD - 500 039.

104 కాల్ సెంటర్ను ప్రభుత్వమే నిర్వహించాలి

104 కాల్ సెంటర్లో పనిచేస్తున్న ఉద్యోగులకు ఇచ్చే టెర్మినేషన్ లెటర్స్ మానుకోవాలని 104 కాల్ సెంటర్ కాంట్రాక్టు ఎంప్లాయిస్ యూనియన్ ఆధ్వర్యంలో సెప్టెంబర్ 3న హైదరాబాద్ 104 కాల్ సెంటర్ వద్ద ధర్నా నిర్వహించారు.

యూనియన్ అడ్వైజర్ జె.వెంకటేశ్ మాట్లాడుతూ 104 కాల్ సెంటర్లో మొత్తం 1000 మంది గత 5 సంవత్సరాల నుండి రాష్ట్ర ప్రభుత్వం హెచ్ఎంఆర్ఐకి సేవ చేశారు. ఒక సంవత్సరం నుండి 104 కాల్ సెంటర్ను తొలగించాలని ఆలోచనలో రాష్ట్ర ప్రభుత్వం ప్రచారం చేస్తుందన్నారు. దీనికి 104 కాల్ సెంటర్ కాంట్రాక్టు ఎంప్లాయిస్ యూనియన్ (సిఐటియు)గా అనేక సార్లు ముఖ్యమంత్రి, మంత్రులు, అధికారుల ఉద్యోగ భద్రత కల్పించమని విజ్ఞప్తి చేశారు. ఆందోళన చేసిన ప్రతి సారి ఒక్కో నిర్ణయాన్ని తెలిపారు. మొదటగా 104 కాల్ సెంటర్ను 108లోకి కలుపుతామని, రెండోసారి టెండర్లను పిలుస్తామని, ఈ మధ్యకాలంలో ఆరోగ్యశ్రీలో కలుపుతామని, ఇలా వివిధ రకాల కథనాలు పత్రికల ద్వారా వార్తలు వినిపిస్తున్నందున ఉద్యోగులు తీవ్ర ఆందోళనలో పడ్డారన్నారు. హెచ్ఎంఆర్ఐ, రాష్ట్ర ప్రభుత్వంకు ఉన్న ఒప్పందం ప్రకారం సెప్టెంబర్ 30 వరకు గడువు ఉన్నప్పటికీ, ఉద్యోగులందరికీ




టెర్మినేషన్ లెటర్లను రిజిస్టర్ పోస్ట్ ద్వారా పంపించి ఉద్యోగులందరిని ఆందోళనకు గురిచేస్తున్నారని వాపోయారు.

రాష్ట్ర ప్రభుత్వం 15 లక్షల మందికి కొత్తగా ఉద్యోగాలు కల్పిస్తామని చెబుతోంది. ఇక్కడ 104 కాల్ సెంటర్ను ప్రభుత్వమే నడిపే విధంగా స్పష్టమైన జీవోను విడుదల చేయాలని, లేనిపక్షంలో పోరాటాలు తీవ్రమౌతాయని హెచ్చరించారు.

ఈ కార్యక్రమంలో యూనియన్ అడ్వైజర్ జె.వెంకటేశ్, గౌరవాధ్యక్షులు సయ్యద్ ఆరిఫ్, ప్రెసిడెంట్ డా॥పి.రామకృష్ణ, ప్రధాన కార్యదర్శి రామకోటేశ్వరరావులు మరియు 104 కాల్ సెంటర్ ఉద్యోగులు పాల్గొన్నారు.

నలుగురికోసం జీవితీనే సంతృప్తి



సెప్టెంబర్ 4 నాగార్జున సాగర్ : తనకోసం కాకుండా నల్లరి మంచికోసం జీవించినవారిని సమాజం గుర్తించుకుంటుందని పలువురు వక్తలు కొనియాడారు. నాగార్జున సాగర్లో ఉద్యోగ, సంఘపరంగా కె.వి.అందించిన సేవలు అభినందనీయమని అన్నారు. ఎ.పి.ఇరిపెడ్ ఇరిగేషన్ ఆర్&బి, పంచాయితీరాజ్ యూనియన్ల రాష్ట్ర అధ్యక్షుడు కె.వెంకటేశ్వర్లు పదవీ విరమణ అత్యీయ అభినందనల సభకు ప్రభుత్వరంగ సంస్థల ఫెడరేషన్ చైర్మన్ యం. జనార్ధన్రెడ్డి అధ్యక్షత వహించారు. ఈ సభలో ప్రాజెక్టు చీఫ్ ఇంజనీర్ శరత్ చంద్రారెడ్డి మాట్లాడుతూ ఉద్యోగ ధర్మాన్ని బాధ్యతతో నిర్వహించడం పట్ల నలుగురికి సంఘ

పరంగా సహాయమందించడంలో కెవి తన వంతు కృషి చేశారన్నారు. కుటుంబ, సంఘ, ఉద్యోగ బాధ్యతలు నిర్వహిస్తూ జర్నలిజంలో మాస్టర్ డిగ్రీ పొందడం పట్టుదలకు నిదర్శనమని దానమ్ యస్ఇ వీరరాజు అన్నారు.

సాగర్లో మహనీయుల విగ్రహాలు నెలకొల్పటంలో శ్రామిక స్థూపం నిర్మాణంలో ఉద్యోగ సంఘాలతో కలిసి పనిచేయడంలో కె.వి. ప్రత్యేకతను చూపారని, సంఘ ప్రతిష్ఠను ఇనుమడింపచేశారని శాసన సభాపక్ష నాయకుడు జూలకంటి రంగారెడ్డి, నోముల నర్సింహయ్య, నంద్యాల నర్సింహారెడ్డి, శాసన మండలి సభ్యులు చెరుపల్లి సీతారాములు, జిల్లా, రాష్ట్ర నాయకులు వాసిరెడ్డి వీరభద్రం, మల్లికార్జునరావు, లోలోచారి, ఖలీల్, గణేష్, సిఐటియు నాయకులు గోపి, వీరారెడ్డి, జాతీయ అవార్డు గ్రహీత దాసి సుదర్శన్, సీనియర్ పాత్రికేయులలో గంధం బంగారు, రైతుసంఘం నాయకులు వి.కాంతరెడ్డి, పలు ట్రేడ్ యూనియన్, వివిధ సంఘాల నాయకులు పాల్గొని ప్రసంగించారు. తనకు జరిగిన సన్మానానికి కెవి కుటుంబ సభ్యుల తరపున కృతజ్ఞతలు తెలిపారు. రాజా ఆహ్వానం పలుకగా ఈశ్వరయ్య, యూసూఫ్, శ్రీను తదితరులు కార్యక్రమాన్ని నిర్వహించారు.

Happy Dassara & Divali



PRINT PROVIDERS PVT. LTD

Registered office : Plot No : 7/1, IDA, Uppal, Hyderabad - 500 039. AP India.
Tel : 040-2720 3664 Fax : 040- 27203663 Email : mlp@apbcpp.com



జీవో 55ను వ్యతిరేకించండి

ఐసిడిఎస్ను నిర్వీర్యం చేసేలా ప్రభుత్వం ప్రవేశపెట్టనున్న జీవో 55ను వ్యతిరేకిస్తూ అంగన్వాడీలు సెప్టెంబర్ 5న కర్నూల్ జిల్లా ఆత్మకూరు తహశీల్దార్ కార్యాలయం ముందు ధర్నా చేశారు. సిఐటియు ఆధ్వర్యంలో అంగన్వాడీ కార్యకర్తలు, హెల్పర్లు గ్రామంలో ర్యాలీ నిర్వహించి ధర్నా చేశారు. ఈ సందర్భంగా ధర్నానుద్దేశించి సిఐటియు డివిజన్ నాయకుడు యేసురత్నం మాట్లాడుతూ అంగన్వాడీ కేంద్రాల్లో పనిచేసే వర్కర్లకు, హెల్పర్లకు ప్రభుత్వం అన్యాయం చేసేందుకు సిద్ధపడుతుందని, అటు వంటి చర్యలు వెంటనే విరమించుకోవాలని డిమాండ్ చేశారు. అంగన్వాడీ కేంద్రాలలో సరైన పౌష్టికాహారం అందించి కేంద్రాల పటిష్టతకు ప్రభుత్వం కృషి చేయాలన్నారు. ఐకెపి ద్వారా ఇస్తున్న నిధులను ఐసిడిఎస్కు కేటాయించాలన్నారు. కేంద్ర ప్రభుత్వం పెంచిన వేతనాలను వెంటనే అమలు చేయాలన్నారు.

అంతేకుండా అద్దె భవనాల్లో కొనసాగుతున్న కేంద్రాలకు నూతన భవనాలను నిర్మించాలని, 10వ తరగతి పాసైన ఆయాలకు వర్క్స్ గా, అర్జులైన వర్కర్లకు సూపర్ వైజర్లుగా పదోన్నతులు కల్పించాలన్నారు. లేనిచో ఉద్యమిస్తామని హెచ్చరించారు. ఈ ధర్నాలో అంగన్వాడీ వర్కర్స్ నాయకురాలు లక్ష్మిదేవి, మంజూల, విజయలక్ష్మి, రమణమ్మ తదితరులు పాల్గొన్నారు.

కాప్రా జోన్ కమిటీ ఎన్నిక

కాప్రా జోన్ ఎపి ఆటో & ట్రాలీ డ్రైవర్స్ యూనియన్ (సిఐటియు) జనరల్ బాడీ సమావేశం హెచ్ బి కాలనీ పార్క్ వద్ద ఆగస్టు 22న జరిగింది. సమావేశంలోని నూతన కమిటీ ఎన్నిక జరిగింది.



ప్రెసిడెంట్ గా జి. నర్సింహ , వైస్ ప్రెసిడెంట్ గా ఎం.డి.ఇసాక్, ఐ యాదగిరి, వర్కింగ్ ప్రెసిడెంట్ గా పరశురాం, ప్రధాన కార్యదర్శిగా సత్యనారాయణ, సహాయ కార్యదర్శులుగా దశరథ్, నారాయణ, అర్గనైజర్స్ గా బి.అంజయ్య, , డి.ఆనంద్, కోశాధికారిగా ఎండి గౌస్, కమిటీ సభ్యులుగా పోశెట్టి, చంద్రమౌళి, రమేష్, రాంరెడ్డి, రమేష్, కె.రాములు, ఎం.కమలాకర్ రెడ్డి

విద్యుత్ మీటర్ రీడర్స్ సమస్యలను పరిష్కరించాలి



యునైటెడ్ ఎలక్ట్రిసిటీ ఎంప్లాయిస్ యూనియన్ ఒంగోలు రీజియన్ కన్వీనింగ్ కమిటీ ఆధ్వర్యంలో సెప్టెంబర్ 26న ఒంగోలు సర్కిల్ ఆఫీసు వద్ద పి ప్రసాదరావు అధ్యక్షతన ధర్నా జరిగింది. సిఐటియు జిల్లా అధ్యక్షులు గంటెనపల్లి శ్రీనివాసులు మాట్లాడుతూ విద్యుత్ రంగంలో మీటర్ రీడర్స్, బిల్ కలెక్టర్స్ కీలకంగా పనిచేస్తున్నారని, రాష్ట్రంలో విద్యుత్ నండ్ల మనుగడ కొనసాగిస్తున్నారంటే కారణం మీటర్ రీడర్స్ నన్నారు. వారిని ఇప్పటికైనా గుర్తించి పిఎఫ్ చట్టాన్ని అమలు చేయాలని, ఐడి కార్డులు ఇవ్వాలని, కనీస వేతనం ఇవ్వాలని డిమాండ్ చేశారు.

ఈ ధర్నాలో యుఇయు రీజియన్ ఉపాధ్యక్షులు దుడ్డు ఉదయకుమార్ మాట్లాడుతూ విద్యార్హత గల వారిని సబ్ స్టేషన్ ఆపరేటర్స్ గా, ఆఫీసు విభాగాల్లో నియమించాలి. కాంట్రాక్టర్లు, అధికారుల బెదిరింపు చర్యలను నివారించాలి. రీడర్స్ పై దాడులను నివారించాలని, పీసు రేటు విధానాన్ని రద్దు చేయాలని డిమాండ్ చేశారు. డిమాండ్ల సాధనకోసం కార్మికులు, ఉద్యోగులు ఐక్యంగా పోరాడాలని కోరారు.

యునియన్ ప్రతినిధులు జె.రమణదేవి, డిఇ టెక్నికల్ ని కలిసి వినతిపత్రాన్ని సమర్పించారు. డిఇ స్పందిస్తూ రాష్ట్ర వ్యాప్త డిమాండ్స్ ని పై అధికారులకు తెలియపరుస్తానన్నారు. ఒంగోలు, అద్దంకి, చీరాల, తనిగిరి, మార్కాపురం, కందుకూరు డివిజన్ల రీడర్స్, హరి అనిల్, కె. ప్రభాకర్, జి. పలిపా, ఎస్.బహదూర్, కె. సురేష్ బాబు దాసు, జోషి, శీసు తదితరులు పాల్గొన్నారు.




కృష్ణా జిల్లా ఆశా జిల్లా 2వ మహాసభలో మాట్లాడుతున్న సిఐటియు జిల్లా కార్యదర్శి డివి కృష్ణ పాల్గొన్న ఆశా ప్రతినిధులు

Happy Dassara & Divali



**SRIDHAR
SRIKANTH**



మినిగురుకుల ఉద్యోగుల సమ్మేళనం పరిష్కరించాలి


వరంగల్ జిల్లాలోని గిరిజన సంక్షేమ మిని గురుకులాల్లో పనిచేస్తున్న కాంట్రాక్టు టీచింగ్ నాన్-టీచింగ్ ఉద్యోగుల సమస్యలు పరిష్కరించాలని డిమాండ్ చేస్తూ ఆగస్టు 28న ఎపి గిరిజన సంక్షేమ మినిగురుకులాల కాంట్రాక్టు ఎంప్లాయిస్ యూనియన్ (సిఐటియు) అధ్యక్షుల కలెక్టర్ కి వినతిపత్రం ఇచ్చారు. సిఐటియు జిల్లా కార్యదర్శి దామెర రాజేందర్ మాట్లాడుతూ జీవో నెం 3 ప్రకారం వేతనాలు చెల్లించాలని, డిప్యూటీషన్ విధానం రద్దు చేసి ప్రస్తుతం పనిచేస్తున్న అర్హులైన సిఆర్టిలనే హెచ్ఎం, వార్డెన్స్ గా నియమించాలని డిమాండ్ చేశారు. వేతనంతో కూడిన 180 రోజుల ప్రసూతి సెలవులు కల్పించాలని, ప్రతి నెల 1-5 తేదీల్లో వేతనాలు చెల్లించాలని డిమాండ్ చేశారు.

గత 12 సంవత్సరాలుగా కొనసాగుతున్న మిని గురుకులాల్లో వెట్టి చాకిరి చేస్తూ ప్రభుత్వాల నిర్లక్ష్యానికి గురవుతున్నారని అన్నారు. జిల్లాల్లో 4 మిని గురుకులాలు ఉన్నాయని 40 మంది కాంట్రాక్టు ఉద్యోగులు ఉన్నారని తెలిపారు. చాలీ చాలని వేతనాలతో వెట్టి చాకిరీ చేయిస్తున్నారని అన్నారు. ఎలాంటి సౌకర్యాలు కల్పించకుండా నిర్లక్ష్యంగా ప్రభుత్వాలు వ్యవహరిస్తున్నాయని విమర్శించారు. మొత్తం ఈ 40 మంది



మహిళలేనని, కనీసం వీరికి ప్రసూతి సెలవులు కూడా ఇవ్వకపోవడం ప్రభుత్వ నిర్లక్ష్య వైఖరికి నిదర్శనమని విమర్శించారు. డిప్యూటీషన్ విధానం వల్ల వచ్చిన వారిలో మానసిక, శారీరకమైన వేధింపులకు సైతం గురికావల్సి వస్తుందని అన్నారు. వెంటనే డిప్యూటీషన్ విధానం రద్దు చేసి, ప్రస్తుతం పనిచేస్తున్న వారినే హెచ్ఎంలుగా, వార్డెన్స్ గా నియమించాలని, జీవో 3 ప్రకారం వేతనాలు చెల్లించాలని డిమాండ్ చేశారు. యూనియన్ జిల్లా అధ్యక్ష, కార్యదర్శులు ఎ.సత్యవతి, వి.నిర్మల, కాంట్రాక్టు ఉద్యోగులు డి. సుశీల, కె. వెంకటమ్మ, వి.వెంకటమ్మ, సిఐటియు నాయకులు జిల్లెల నారాయణ తదితరులు పాల్గొన్నారు.

లైసెన్సులను రెన్యూవల్ చేయించాలి



గ్రేటర్ హైదరాబాద్ లోగల ఆటో డ్రైవర్లు, లైసెన్స్ రెన్యూవల్, బ్యాడ్జీ నెంబర్, పోలీసుల వేధింపులు, ఆటోస్టాండ్ తదితర సమస్యతో రోజూ అనేక ఇబ్బందులు పడుతున్నారు. ఆటోల సంఖ్యకు సరిపోయినన్ని ఆటో స్టాండులు లేవు. స్టాండ్ల ఏర్పాటులో ఆర్టిఏ అధికారులు, జిహెచ్ఎంసి అధికారులు సమన్వయంతో కొత్త స్టాండ్లు ఏర్పాటు చేయాలని కోరుతూ ఎపి ఆటో & ట్రాలీ డ్రైవర్స్ యూనియన్ (సిఐటియు) ఆధ్వర్యంలో సెప్టెంబర్ 15న రవాణా శాఖ కమీషనర్ కి 12 డిమాండ్లతో కూడిన వినతిపత్రం అందించారు.

ఆర్టిఏ ఆఫీసులో లైసెన్స్ రెన్యూవల్ కోసం, బ్యాడ్జీ నెంబర్ కోసం చాలా ఇబ్బందులు పడాల్సి వస్తున్నది. బ్రోకర్ ద్వారా వస్తే తప్ప పనికావటంలేదు. బ్రోకర్లకు వేల రూపాయలు సమర్పించుకోవలసి వస్తున్నది. దీని వల్ల డ్రైవర్లు ఆర్థికంగా

పిఎఫ్ చట్టాన్ని అమలు చేయాలి

మీటర్ రీడర్లకు పిఎఫ్ చట్టాన్ని అమలు పర్చాలని సెప్టెంబర్ 16న యుఇఇయు రీజియన్ కమిటీ ఆధ్వర్యంలో ఒంగోలులో ధర్నా జరిగింది. సంఘం రీజియనల్ కన్వీనర్ జివి రాఘవయ్య మాట్లాడుతూ విద్యుత్ సంస్థలో మీటర్ రీడర్స్, కలెక్టర్స్ గా పనిచేస్తున్న కాంట్రాక్టు కార్మికులకు ఎంప్లాయి ప్రావిడెంట్ ఫండ్ చట్టాన్ని అమలు చేయాలని డిమాండ్ చేశారు. వీరికి నెలనెలా ఇచ్చే వేతనాలు పీసురేటు పద్ధతి రద్దు చేసి, సమాన పనికి సమానవేతనాలు, కనీస వేతనాల చట్టాన్ని అమలు చేయాలని డిమాండ్ చేశారు. మీటర్ రీడర్స్ గడప, గడపకు తిరుగుతూ రీడింగు తీసి, బిల్లులు వసూలు చేస్తున్నా వీరి సమస్యలు అనేకమున్నాయన్నారు. మీటర్లు చేతిలో లేకుండా వెళితే దొంగలుగా అనుమానిస్తున్నారు. దీనికి కారణం గుర్తింపు కార్డులు ఇవ్వకపోవడమేనన్నారు. కార్మికులు ఐక్యంగా పోరాడి హక్కులు సాధించుకోవాలని చీరాల డివిజన్ కార్యదర్శి సిహెచ్ హనుమంతరావు అన్నారు. సబ్స్టేషన్ కాంట్రాక్టు కార్మికుల మాదిరిగా రానున్న రిక్రూట్మెంట్ లో వీరికీ సీనియారిటీ ప్రాతిపదికగా తీసుకోవాలని ఎంసిహెచ్ వీరాంజనేయులు

నష్టపోతున్నారు. ఈ బ్రోకర్ల వ్యవస్థకు మన ఆఫీసులో కొంతమంది అవినీతి అధికారులు సహాయ పడుతున్నట్లు తెలుస్తున్నది. దీనిపై చర్యలు తీసుకోవాలని మెమోరాండంలో తెలిపారు.

కోర్కెలు :

- 1) పెరిగిన ధరలకనుగుణంగా ఆటో మీటర్ చార్జీలు పెంచాలి.
- 2) ఆటోల్లో 8 మంది స్కూలు పిల్లలను తీసుకెళ్ళటానికి అనుమతించాలి.
- 3) అనధికారికంగా స్కూళ్ళకు నడుస్తున్న మారుతీ ఓమినీ, మెటడోర్ తదితర వ్యాన్లపై చర్యలు తీసుకోవాలి.
- 4) సంక్షేమ బోర్డు, ఇఎస్ఐ, పిఎఫ్, పెన్షన్ సౌకర్యం కల్పించాలి.
- 5) ట్రాఫిక్ పోలీసుల అక్రమ చలాన్లు ఆపాలి.
- 6) ఆటో డ్రైవింగ్ లైసెన్సు, బ్యాచ్ నెంబర్ తీసుకోవడానికి 8వ తరగతి నిబంధనను సడలించాలి.
- 7) ఆటో పార్కింగ్ సమస్యలకు శాశ్వత పరిష్కారం చూపించాలి.
- 8) ట్రీటైర్ సిస్టం రద్దు చేయాలి. ఆర్టిఏ ఆఫీసుల్లో అవినీతిని నిర్మూలించాలి.
- 9) సిఎన్జి గ్యాస్ పంపుల సంఖ్య పెంచాలి.
- 10) పెట్రోల్, గ్యాస్ పంపులలో మీటర్ సెట్టింగ్ పై చర్యలు తీసుకోవాలి.
- 11) ఎక్సైజ్ అధికారులు ఆటోలను సీజ్ చేయుట ఆపాలి.
- 12) గ్రేటర్ పరిధిలో ఎపి 28, 29 ఆటోలను సిటీలో తిరగటానికి అనుమతించాలి.



కోరారు. ఒంగోలు డివిజన్ కార్యదర్శి దుడ్డు ఉదయకుమార్ అధ్యక్షత వహించారు. పిఎఫ్ అసిస్టెంట్ కమీషనర్ ప్రవీణ్ కుమార్ ని కలిసి కార్మికుల డిమాండ్ల వినతిపత్రం ఇచ్చారు. కార్మికుల పిఎఫ్ చట్టాన్ని విద్యుత్ యజమానులకు తెలియజేసి అమలుకు కృషి చేస్తానని హామీనిచ్చారు. షేక్ రసూలు, బక్కా సిద్దూ, తులసి అనిల్ కుమార్, హరి, బల్ల పాటిహరిబాబు, ఎఎల్ జోషి, బి.నరేష్, భగవాన్ దాస్, నాంచార్లు, ఎం.శ్రీనివాసులు, సుబాని, ఎ.సుబ్బారావు తదితరులు హాజరయ్యారు.


Happy Dassara & Diwali



Rakesh.D
Managing Director

retina
Paints Pvt Ltd.

ఎంప్లాయిస్ పెన్షన్ స్కీం మార్పు కోరుతూ ధర్నా



పెన్షనర్లకు కనీస పెన్షన్ను గ్యారంటీ చేసే విధంగా ఎంప్లాయిస్ పెన్షన్ స్కీం-1995లో వెంటనే మార్పులు చేయాలని కేంద్ర ప్రభుత్వాన్ని డిమాండ్ చేస్తూ ఆగస్టు 26న సిఐటియు వరంగల్ జిల్లా కమిటీ ఆధ్వర్యంలో పిఎఫ్ కార్యాలయం ముందు ధర్నా నిర్వహించారు. సిఐటియు జిల్లా అధ్యక్షు రొయ్యల రాజు మాట్లాడుతూ కేంద్ర ప్రభుత్వం ఇపిఎఫ్ 1995ను ప్రపంచబ్యాంక్ విధానాల్లో భాగంగా బలహీనపర్చే ప్రయత్నం చేస్తుందని విమర్శించారు. కార్మికులంతా ప్రభుత్వ సరళీకరణ విధానాలను తిప్పికొట్టాలని పిలుపునిచ్చారు.

ఈ ధర్నా కార్యక్రమంలో వెల్పు సారంగపాణి, వేముల నర్సింగం, భిక్షపతి, రాంనర్సయ్య తదితరులు పాల్గొన్నారు.

బీడీ కార్మికులకు జీవో నెం 41 అమలు చేయాలి



ఎపి బీడీ & సిగార్ వర్కర్స్ యూనియన్ (సిఐటియు అనుబంధం) జిల్లా స్థాయి సమావేశం వరంగల్లోని రఘునాథ్ భవన్లో ఆగస్టు 17న జరిగింది. యూనియన్ రాష్ట్ర ప్రధాన కార్యదర్శి ఎస్.రమ హాజరై మాట్లాడారు. బీడీ కార్మికులకు జీవో నెం 41ని వెంటనే అమలు చేయాలని డిమాండ్ చేశారు. హక్కుల కోసం ఐక్యంగా కార్మికులు ఉద్యమించాలని పిలుపునిచ్చారు.

బీడీ కార్మికులు ఐక్యంగా పోరాడి సాధించుకున్న జీవో లను సక్రమంగా అమలు పర్చకుండా నిర్లక్ష్యంగా వ్యవహరిస్తున్నారని విమర్శించారు. సమస్యల సాధనకోసం అందరూ ఏకం కావాలని పిలుపునిచ్చారు. సిఐటియు జిల్లా అధ్యక్షులు రొయ్యల రాజు, నాయకులు, కాడబోయిన లింగయ్య, రాళ్ళబండి శశిధర్ తదితరులు పాల్గొన్నారు.

సిఐటియు మండల మహాసభలు



సిఐటియు మండల జిల్లా మహాసభ శివకవి ముకుంద అధ్యక్షతన నాయుడు పేటలో ఆగస్టు 26న జరిగింది. ఈ మహాసభలకు అన్ని రంగాల వారు 200 మందికి పైగా పాల్గొన్నారు. ముఖ్య అతిథులుగా సిఐటియు జిల్లా కార్యదర్శి అజయ్ కుమార్, అంగన్ వాడీ కార్యదర్శి రెహనబేగం, డివిజన్ కార్యదర్శి వెంకటరామిరెడ్డి, గ్రామసేవకుల సంఘం జిల్లా

కార్యదర్శి ఎం.సుబ్బయ్య, ఎలక్ట్రిసిటీ మస్తానయ్య, ఎల్ఐసి కె.చంద్రశేఖర్, అంగన్ వాడీ ప్రాజెక్టు కార్యదర్శి శ్యామలమ్మ, సిఐటియు జిల్లా కమిటీ సభ్యులు సిహెచ్ వెంకటేశ్వర్లు, జి.మల్లికార్జున్ మరియు అన్ని రంగాల సభ్యులు, నాయకుల అధ్యక్షతన నూతన కమిటీ ఎన్నికైంది.

ఉపాధ్యక్షులు ఎన్.శ్యామలమ్మ, చెంచయ్య, సహాయ కార్యదర్శులు వై.ధన్ రాజు, సిహెచ్ వెంకటేశ్వర్లు, కోశాధికారి కె.చంద్రశేఖర్ మరియు 30 మంది కమిటీ సభ్యులు ఎంపికయ్యారు. జిల్లా, డివిజన్ నాయకులు, అంగన్ వాడీ, మిడ్డేమీల్స్, ఆటో కార్మికులు, పంచాయితీ కార్మికులు, హమాలీలు, యునైటెడ్ ఎలక్ట్రిసిటీ ఎంప్లాయిస్ యూనియన్, గ్రామసేవకులు, తోపుడుబండ్ల సంఘం బీడీ వర్కర్స్ యూనియన్ నాయకులు పాల్గొని జయప్రదం చేశారు.

మెరుగైన వైద్యం అందించాలి

సిఐటియు వరంగల్ నగర కమిటీ ఆధ్వర్యంలో ఆగస్టు 29న లేబర్ కాలనీ ప్రాంతంలోని జెడి కార్యాలయం ముందు ధర్నా జరిగింది. కార్మికులకు మెరుగైన వైద్యం అందించాలని, డిస్పెన్సరీలు సమయానికి తెరిచి ఉంచాలని, వైద్య నిపుణులు సరైన సమయానికి రావాలన్న డిమాండ్లతో ధర్నా చేశారు.

అనంతరం సిఐటియు నగర ఉపాధ్యక్షులు, కార్యదర్శి వేల్పుల సారంగపాణి, ఎస్.సుబ్రహ్మణ్యం మాట్లాడుతూ అన్ని ప్రాంతాలలో ఇఎస్ఐ, డిస్పెన్సరీలు సరైన సమయానికి తెరవడం లేదని అన్నారు. సమయానికి డాక్టర్లు విధులకు రావడం లేదు. రోగులను సరిగా చూడలేదు. ఆసుపత్రిలో భోజన వసతులు లేదు. కనీసం మంచినీరు రోగులకు ఇవ్వాలని అన్నారు. కపోవడం చాలా దయనీయంగా వుండటం దారుణం, ఇలాంటి పరిస్థితుల పట్ల చూసి ఆయన ఆవేదన వ్యక్తం చేశారు. ఇఎస్ఐ సంబంధించిన సమస్యలపై జెడికి వినతిపత్రం అందజేశారు. జాయింట్ డైరెక్టర్ స్పందిస్తూ 15 రోజులలో మీరు ఇచ్చిన



సమస్యలపైన స్పందించి సమస్యలను పరిష్కరించేందుకు నావైపు నుండి శాఖపరమైన తగు చర్యలు చేపడతానని జెడి హామీనిచ్చారు. ఈ సమావేశంలో ఇఎస్ఐ సూపరింటెండెంట్, డాక్టర్ అరుణ్ జ్యోతి, ఇఎస్ఐ కార్పొరేషన్ మేనేజర్, ఆర్ఎం మరియు హోటల్ సంఘం నాయకులు ఎ.సుబ్రహ్మణ్యం, శాంతయ్య, భిక్షపతి, మధు, శంకర్, జె.సదానందం, కోమురయ్య, దేవయ్య తదితరులు పాల్గొన్నారు.



108 కాంట్రాక్టు ఉద్యోగుల సమస్యలు పరిష్కరించాలి

108 కాంట్రాక్టు ఉద్యోగుల సమావేశం ప్రొద్దుటూరు పట్టణంలో సెప్టెంబర్ 14న జరిగింది. 108 ఎమర్జెన్సీ సర్వీసులలో పనిచేస్తున్న కాంట్రాక్టు ఉద్యోగులు చేస్తున్న సమ్మెను ప్రభుత్వం పరిష్కరించాలని సిఐటియు రాష్ట్ర కార్యదర్శి కె. ధనలక్ష్మి డిమాండ్ చేశారు. జీవో నెం 3 ప్రకారం వేతనాలు చెల్లించాలని, బకాయి వేతనాలు

వెంటనే విడుదల చేయాలని, ఉద్యోగ భద్రత కల్పించాలన్నారు. ఇఎంఆర్ఐను వెంటనే తొలగించి ప్రభుత్వమే సర్వీసులను నిర్వహించాలన్నారు. ఈ కార్యక్రమంలో 108 ఎమర్జెన్సీ సర్వీస్ కాంట్రాక్టు ఎంప్లాయిస్ అసోసియేషన్ జిల్లా నాయకులు నారాయణ అధ్యక్షత వహించారు. సిఐటియు జిల్లా కార్యదర్శి వి అన్వేష్ 108 కాంట్రాక్టు ఉద్యోగుల అసోసియేషన్ నాయకులు రెడ్డెప్పరెడ్డి, జి. సూర్యమునిరెడ్డి, ఎ రాంమోహన్, రామకృష్ణ, లోకేశ్వరెడ్డి, లక్ష్మికాంతరెడ్డి తదితరులు పాల్గొన్నారు.

పోలీసు అమరబీరుల సంస్మరణ దినోత్సవం


కర్తవ్య నిర్వహణలో అసువులు బాసిన
అధికారులకు, సిబ్బందికి
శ్రద్ధాంజలి పులిస్తున్నాం....



... ఉప్పర్ పోలీసు సిబ్బంది



యం. జయంతి లాల్




కామ్రేడ్ బల్లా జీవరత్నం - జోహార్లు

సింగరేణి కాలరీస్ ఎంప్లాయిస్ యూనియన్ (సిఐటియు) సీనియర్ కార్యకర్త కామ్రేడ్ బల్లా జీవరత్నం తేది : 25.9.2011 రాత్రి రుద్రంపూర్లో మరణించారు. గత కొద్ది నెలలుగా ఆయన అస్వస్థతతో ఉన్నారు. యూనియన్ స్థాపించినప్పుడు రాష్ట్ర మేనేజింగ్ కమిటీ లో సభ్యునిగా ఉంటూ కొత్తగూడెం బ్రాంచి కమిటీలో కొనసాగారు. ఎంప్లాయిస్ యూనియన్ వ్యవస్థాపక నాయకులైన కామ్రేడ్ జార్జీ, పర్సా సత్యనారాయణ, పి. రాజారావు, బసవయ్య తదితర నేతలతో కలిసి రెండు దశాబ్దాలకు పైగా యూనియన్లో క్రియాశీలకంగా ఆయన పనిచేశారు. యూనియన్ రాష్ట్ర గౌరవాధ్యక్షులు కా॥ పి. రాజారావు

జీవరత్నంగారి సతీమణికి, బంధుమిత్రులకూ సంతాపాన్ని తెలిపారు. తేది : 26.9.2011న జరిగిన అంత్యక్రియల్లో యూనియన్ ప్రధాన కార్యదర్శి మంద నరసింహారావు, కొండపల్లి పావన్, కొత్తగూడెం బ్రాంచి అధ్యక్ష, కార్యదర్శులు నల్లమల వెంకటేశ్వర్లు, ఎలగొండ రఘు, రాజారావు, బాబు, మురహరి, సుబ్బారావు, గోనెల సూర్యనారాయణ, సిపిఎం రాష్ట్ర కమిటీ సభ్యులు కాసాని ఐలయ్య, కొత్తగూడెం డివిజన్ కార్యదర్శి అన్నవరపు సత్యనారాయణ, పట్టణ కార్యదర్శి బి.రమేష్, సిఐటియు పట్టణ కార్యదర్శి డి.వీరన్న, సురేందర్ తదితరులు పాల్గొని నివాళులర్పించారు.




సెప్టెంబర్ 10న జి. నాగయ్య అధ్యతన జరిగి గ్రామసేవకుల సంఘం ప్రకాశం జిల్లా విస్తృతస్థాయి సమావేశంలో మాట్లాడుతున్న రాష్ట్ర ప్రధాన కార్యదర్శి వంగూరు రాములు.



అడిషనల్ లేబర్ కమీషనర్కి మెమోరాండం అందజేస్తున్న బీడీ కార్మిక సంఘం నాయకులు ఎస్.రమ, సిద్దిరాములు తదితరులు.

కృష్ణా జిల్లా అంగన్వాడీ 6వ మహాసభ




ఎపి అంగన్వాడీ వర్కర్స్ & హెల్పర్స్ యూనియన్ కృష్ణా జిల్లా 6వ మహాసభ సెప్టెంబర్ 10, 11 తేదీలలో మచిలీపట్నంలోని వేమూరి వెంకట సుబ్బయ్య కళ్యాణ మండపంలో రజీనారాణి, నాగమణి అధ్యక్షతన జరిగింది.

అంగన్వాడీ వర్కర్స్ & హెల్పర్స్ యూనియన్ రాష్ట్ర ప్రధాన కార్యదర్శి పి.రోజా మాట్లాడుతూ అంగన్వాడీ కేంద్రాలను నిర్వీర్యం చేయటంలో భాగంగానే బాలబడులు పోటీగా తీసుకురావడానికి ప్రభుత్వాలు ప్రయత్నాలు చేస్తుందని విమర్శించారు. దీన్ని కార్యకర్తలు అందరూ అడ్డుకోవాలన్నారు. అంగన్వాడీలు ప్రభుత్వ ఉద్యోగులు కాదని వారిని బూత్ లెవల్ ఆఫీసరులుగా (బిఎల్ఓ) నియమించడాన్ని తీవ్రంగా వ్యతిరేకించారు. జీవో నెం 3 ప్రనకారం అంగన్వాడీ కార్యకర్తలు ఉదయం 9 గంటలు నుండి 1.30 వరకు మరే ఇతర శాఖలలో పనులూ అప్పగించవద్దని సూచించన్నారు. కాని ఇవేమి రాష్ట్ర ప్రభుత్వం పట్టించుకోకుండా అడుగడుగునా సర్వేల పేరుతో ప్రచారం పేరుతో ఇబ్బందులు పెడుతున్నారన్నారు.

సిఐటియు జిల్లా ప్రధాన కార్యదర్శి డివి కృష్ణా మాట్లాడుతూ అంగన్వాడీ కేంద్రాల నిర్వహణను స్వచ్ఛంద సంస్థలకు, ఐకెపి సెంటర్లకు అప్పజెప్పడానికి కారణం ప్రపంచ బ్యాంకు కుట్రలో భాగంగానే ప్రభుత్వం ప్రయత్నిస్తోందని దీన్ని తిప్పికొట్టాలని పిలుపునిచ్చారు. అంగన్వాడీ కేంద్రాలు వచ్చి తర్వాత దేశంలో మాత, శిశు మరణాల రేటు తగ్గాయని వాటిని మరింత పెంచాలని ప్రభుత్వాన్ని డిమాండ్ చేశారు.

జిల్లా ప్రధాన కార్యదర్శి నివేదిక ప్రవేశపెట్టారు. అంగన్వాడీ కేంద్రాలను నిర్వీర్యం చేసే ప్రయత్నాలను ప్రభుత్వం మానుకోవాలని, మహిళలకు 33% రిజర్వేషన్ కల్పించాలని, మహిళలపై జరుగుతున్న దాడులు అరికట్టాలని పలు తీర్మానాలను ప్రవేశపెట్టారు. నూతనంగా జిల్లా కమిటీని ఏర్పాటు చేశారు. జిల్లా ప్రధాన కార్యదర్శిగా ఎన్.సి.హెచ్ సుప్రజ, అధ్యక్షురాలు పి.రజీనారాణి, కార్యదర్శులు ఎ.కమల, సుధారాణి, ఆర్.లక్ష్మిదేవి, బి.సునీత, ఉపాధ్యక్షులు ఆర్.క్రిష్ణయానమ్మ, ఎస్.ఇందిరా, ఎం.మదుకుమారిలుగా ఎన్నికయ్యారు. 46 మంది కమిటీ సభ్యులుగా ఎన్నికయ్యారు.

అసంఘటిత కార్మికులం



పల్లవి : తెల్లారితే బతుకే భయం -

పొద్దు పొడవకుంటేనయం దినం దినం పనిగండం -
అడుగడుగున చెరదండం!

అ.ప : అసంఘటిత కార్మికులం -

చస్తు బతికే శ్రామికులం హక్కులను సాధించగ -
ఒక్కటయ్యి సాగుతాం !!

చర : కార్మిక చట్టాలు లేవు - కనీస జీతాలు రావు
పనిగంటలు వర్తించవు - పనిభద్రత అసలేలేదు
పొట్టకూటి కొరకు - కారుచౌక వెట్టిజీవులం
రేపటిపై ఆశతోటి - రోజులు నెట్టుకొస్తున్నాం

2) సద్దిమూట కట్టుకుని - అడ్డ మీద చేరుకుని
పని ఇచ్చే వారికోసం - పొద్దంతా ఎతుకులాట
పని దొరికితే పండగ - లేకుంటే ఎండగా
వచ్చినపైసలతోటి - అర్ధాకలి పస్తులే !

||అసంఘ||

3) ఊళ్ళకూళ్ళు తిరిగినా - ఒళ్ళు హునమయ్యినా
గొర్రెతోక సంపాదన - నోటిలోకె సరిపోదు
కనీస వసతులకోసం - అప్పుల్లో మునిగిపోయే
సగటు బడుగు జీవులం - చిన్న కొలువు పనివాళ్ళం

||అసంఘ||

4) పాలకుల విధానాలు - పెడదారులు పడుతుంటే
కాంట్రాక్టు ఉద్యోగులు - కార్మికులుగా వెలసినాము
అతితక్కువ వేతనాలు - ఎక్కువ పనిభారంతో
ఉంటామో? ఊడుతామో? - ఊడిగం చేస్తున్నాం!

||అసంఘ||

5) సామాజిక భద్రతకై - సమగ్రచట్టం కోరుతూ
కార్మిక చట్టాలు - కనీస వేతనాలు పొంద
గృహవసతి, సంక్షేమం - గౌరవంగా బతకాలని
సిఐటియు అండతోటి - పోరుజెండా ఎత్తినాము!!

చైతన్య ప్రసాద్

Happy Dassara & Divali



Ch. Raghu

Managing Director



Manufactures of :

Hydraulic Fittings, Ermeto Type
Special Fasteners, Components,
Aerospace Quality

ఉద్యోగులు హక్కులకోసం పోరాడాలి



గిరిజన సంక్షేమ మిని గురుకులాల్లో పనిచేస్తున్న టీచింగ్ - నాన్ టీచింగ్ కాంట్రాక్టు ఉద్యోగులు హక్కుల సాధన కోసం ఐక్యంగా ఉద్యమించాలని సిఐటియు వరంగల్ జిల్లా కార్యదర్శి దామెర రాజేందర్ పిలుపునిచ్చారు.

సిఐటియు జిల్లా కార్యాలయంలో గిరిజన సంక్షేమ మిని గురుకులాల్లో పనిచేస్తున్న టీచింగ్ - నాన్ టీచింగ్ కాంట్రాక్టు సిబ్బంది జిల్లా సదస్సు వి. నిర్మల, ఎ. సత్యవతిల అధ్యక్షతన జరిగింది. ఈ సదస్సులో రాజేందర్ మాట్లాడుతూ ప్రభుత్వం కాంట్రాక్టు ఉద్యోగుల గోడు పట్టించుకోవడం లేదని, ప్రభుత్వ నిర్లక్ష్యానికి గురవుతూ సంవత్సరాలతరబడి దుర్భర జీవితాలను

మిని గురుకులాల కాంట్రాక్టు సిబ్బంది అనుభవిస్తున్నారని అన్నారు. ఎలాంటి సౌకర్యాలు కల్పించకుండా ప్రభుత్వాలు దుర్మార్గంగా వ్యవహరిస్తున్నాయని విమర్శించారు.

పెరుగుతున్న ధరలకనుగుణంగా జీవో నెం 3 ప్రకారం వేతనాలు చెల్లించాలని, వేతనంతో కూడిన ప్రసూతి సెలవులు కల్పించాలని, డిప్యూటీషన్ విధానం రద్దు చేయాలని, అందరిని యధావిధిగా క్రమబద్ధీకరించి ఉద్యోగ భద్రత కల్పించాలని డిమాండ్ చేశారు. సమస్యల పరిష్కారం కోసం, హక్కుల సాధనకోసం వేతనాల కోసం ఐక్యంగా ఉద్యమించాలని పిలుపునిచ్చారు.

నూతన కమిటీ ఎన్నిక :

సదస్సులో సిఐటియు అనుబంధంగా గిరిజన సంక్షేమ మిని గురుకులాల కాంట్రాక్టు ఎంప్లాయిస్ యూనియన్ జిల్లా నూతన కమిటీని ఏకగ్రీవంగా ఎన్నుకుంది. గౌరవాధ్యక్షులు దామెర రాజేందర్, అధ్యక్షులుగా ఎ.సత్యవతి ప్రధాన కార్యదర్శిగా వి. నిర్మల, ఉపాధ్యక్షులు ఇ. కొమ్మక్క సహాయ కార్యదర్శి సుశీల, కార్యవర్గ సభ్యులు బి.కవిత, శ్యామల, వెంకటమ్మ, సోనిలను ఏకగ్రీవంగా సదస్సు ఎన్నుకుంది.

సింహం - బీర్బల్

బీర్బల్ తెలివితేటలు గురించి కేవలం భారతదేశంలోనేకాక విదేశాలలోని ప్రజలు కూడా గొప్పగా చెప్పుకుంటున్నారు. ముఖ్యంగా పర్షియాదేశ ప్రజలు బీర్బల్ తెలివితేటల్ని కథలు కథలుగా చెప్పుకుంటున్నారు. పర్షియాదేశపు చక్రవర్తికి కూడా బీర్బల్ గురించి తెలిసింది. ఆయన బీర్బల్ తెలివితేటల్ని పరీక్షించాలని నిర్ణయించుకుని ఒక పరీక్ష పెట్టాడు.

ఒక బోనులో ఒక సింహాన్ని ఉంచి ఒక వ్యక్తితోదాన్ని భారతదేశంలోని అక్బర్ చక్రవర్తికి పంపుతూ ఒక ఉత్తరాన్ని కూడా పంపాడు. రాయబారి అక్బర్ ఆస్థానానికి చేరుకున్నాడు. పర్షియా చక్రవర్తి ఇచ్చిన ఉత్తరాన్ని అక్బర్ చక్రవర్తికి అందజేశాడు. అక్బర్ చక్రవర్తి ఆ ఉత్తరాన్ని చదివి ఒక్కసారి ఆగ్రహించి అంతలోనే తమాయించుకుని మరొకసారి ఆ ఉత్తరాన్ని చదివాడు. దానిలో “అక్బర్ చక్రవర్తికి పర్షియాచక్రవర్తి వ్రాయునది.....నేను మీ వద్దకు ఒక రాయబారిని, ఒక బోనులో ఉన్న సింహాన్ని పంపుతున్నాను. మీరు గనుక బోను పగలగొట్టకుండా, తలుపులు తీయకుండా ఆ సింహాన్ని బయటకు పంపి బోనును మాకు పంపితే మీరు ఎలాంటి ఇబ్బందులూ పడరు. అలా కాకపోతే మీరాజ్యం మాకు కప్పంకట్టి, మా సామంతరాజ్యంగా మారవలసి ఉంటుంది. మీ గొప్పదనం ఏపాటిదో ఈ విషయంలోనే తెలిపొతుంది. ఇక యుద్ధాన్ని కూడా చేసి జననష్టం కలిగించకండి” అని ఉన్నది.

విషయాన్ని తెలుసుకున్న సభికులు ఆందోళనలో పడ్డారు. ఎందుకంటే వాస్తవంగా మొఘల్సామ్రాజ్యం పర్షియాకంటే సైనికంగా బలహీనమైనది. ఈ సమస్య నుండి బయట పడేది ఎలా? సింహం ఉన్న బోనును సభ మధ్యలో ఉంచారు. ఆ బోనులోని సింహాన్ని చూసిన ప్రజలు దాన్ని పగలగొట్టకుండా సింహాన్ని బయటకు తీయడం ఎలా? అని తలలు పట్టుకున్నారు. అప్పటికి బీర్బల్ ఇంకా సభలోనికి రాలేదు.

అక్బర్కు మాత్రం ఇది తమదేశాన్ని అవమానించడానికే అని అనిపించింది. తెలివితేటలలో బీర్బల్ గొప్పవాడు గదా! అతనే ఏదైనా ఉపాయం చెప్పి ఈ దేశపు పరువు కాపాడతాడేమోననిపించింది. బీర్బల్కు కబురుపంపి తక్షణం ఆస్థానానికి రమ్మని చెప్పాడు.

బీర్బల్ చక్రవర్తి ఎందుకు రమ్మన్నాడో అని చాలా ఆశ్చర్యపోతూ సభలోనికి ప్రవేశించాడు. సభలో అందరి చూపులూ బీర్బల్వైపే ఉన్నాయి. అతనే యుద్ధాన్నుండి కాపాడేది! అతనే దేశపు పరువు నిలబెట్టేది. ఇది ఎలా పరిష్కరిస్తాడోనని ఎదురుచూస్తున్నారు.

బీర్బల్ అక్బర్ చక్రవర్తికి వంగి సలాముచేసి “జహాపనా! నన్ను ఎందుకో అత్యవసరపని ఉన్నది రమ్మని పిలిపించారు?” అని అడిగాడు.

దానికి అబ్బర్ చక్రవర్తి పర్షియారాజు పంపిన ఉత్తరాన్ని బీర్బల్ చేతిలో పెట్టాడు. బీర్బల్ ఆ లేఖను ఆసాంతం చదివాడు. ఆ తరువాత సభలో ప్రవేశపెట్టిన సింహం బోను చూశాడు.


సభాసదులు ఎవ్వరూ ఆ సింహంబోను వద్దకు వెళ్ళడానికి కూడా భయపడుతున్నారు. బీర్బల్ పక్కన ఉన్న ఒక సేవకుని చెవిలో ఏదో చెప్పాడు. పది నిమిషాలలో సేవకుడు ఒక దివిటీని తీసుకువచ్చాడు. బీర్బల్ సింహపుబోను తీసుకువచ్చిన రాయబారితో “మీ చక్రవర్తికి ఖాళీగా ఉన్న సింహపుబోను కావాలి. అంతేగా!?” అని అడిగాడు.

బీర్బల్ సరేనని తల ఊపి దివిటీని తీసుకుని సింహంబోను వద్దకు వెళ్ళాడు. సింహం అలాగే చూస్తుంది. అందరూ చూస్తుండగా తన చేతిలోని దివిటీని సింహానికి తాకించాడు. ఆశ్చర్యం కలిగించేట్లుగా బీర్బల్ వెలుగుతున్న దివిటీ తాకించినచోట సింహం కరిగిపోయింది. నిజానికి అది నిజమైన సింహంలాగా భ్రమింపజేసే మైనపు బొమ్మ.

బీర్బల్ అలాగే వేడి తగిలేటట్లుగా సింహానికి దగ్గరగా వెలుగుతున్న దివిటీని ఉంచేసరికి చివరకు సింహం మొత్తం కరిగిపోయింది. చక్రవర్తి, సభికులు కరతాళధ్వనులు చేశారు. పర్షియా రాయబారి బీర్బల్ తెలివితేటల్ని స్వయంగా చూసి ఆశ్చర్యపోయాడు. తన దేశానికి తిరిగివెళ్ళాక అతను మరిన్ని విషయాల్ని జోడించి పర్షియాచక్రవర్తికి వివరించాడు. ఆ తరువాత పర్షియాచక్రవర్తి, అక్బర్ చక్రవర్తికి, ప్రత్యేకించి బీర్బల్కు అనేక కానుకలు పంపాడు. అక్బర్ తీరికసమయంలో “బీర్బల్ నీకు అది మైనపు బొమ్మ అని ఎలా తెలిసింది?” అని అడిగాడు. “ప్రభూ! బోను మూత తీయకుండా - దాన్ని పగలగొట్టకుండా సింహంలేకుండా చేయడం ఎవరివల్లా కాదు. - ఇందులో ఏదో మతలబు ఉన్నదనిపించింది.

పైగా సింహం నేను బోనుదగ్గరకు వెళ్ళినా ఒకే దిక్కుకు చూస్తూంది. దానితో అది బొమ్మ అని తెలిపొయింది. అంతగా సహజత్వం ఉట్టిపడేటట్లు తయారుచేసిన శిల్పిని అభినందించాలి” అన్నాడు బీర్బల్.

- అక్బర్ - బీర్బల్ కథల నుండి



Happy Dassara & Diwali



AMRUTANJAN

Health Care Limited

పెండింగ్ పారితోషికాలు చెల్లించాలి




ఆశా వర్కర్లకు కనీస వేతనం నిర్ణయించి అమలు చేయాలనీ, పెండింగ్లో ఉన్న పారితోషికాలు చెల్లించాలని కోరుతూ సెప్టెంబర్ 12న వాలంటరీ హెల్త్ వర్కర్స్ యూనియన్ (సిఐటియు) ఆధ్వర్యంలో ఆశా వర్కర్లు కృష్ణా జిల్లా కలెక్టర్ కార్యాలయాన్ని ముట్టడించారు. జిల్లా ప్రధాన కార్యదర్శి ఎ.కమల మాట్లాడుతూ పనినిబట్టి పారితోషికం చెల్లించాలని, జారీ చేసిన జీవో నెం 3 క్రింది స్థాయిలో ఎక్కడా అమలు కావడం లేదన్నారు. పారితోషికాలు కూడా 3 నుండి 8 నెలలు వరకు పెండింగ్లో

ఉన్నా అధికారులు ఆశావర్కర్ల వట్ల నిర్లక్ష్యంగా వ్యవహరిస్తున్నారు. గత 5 సంవత్సరాలుగా పేద ప్రజలకు, గర్భిణీ బాలింతలకు అనేక సేవలందిస్తున్నప్పటికీ స్వచ్ఛంద సంస్థల పేరుతో వెట్టిచాకిరీ చేయిస్తున్నదన్నారు. ఆశా వర్కర్లందరూ ఐక్యంగా పోరాడి తిప్పికొట్టాలని పిలుపునిచ్చారు. దేశంలో మాతా, శిశు మరణాలను తగ్గించడంలో కీలకపాత్ర పోషిస్తున్న ఆశాలపై ప్రభుత్వం మొండి వైఖరి విడనాడాలని కోరారు. సిఐటియు జిల్లా ఉపాధ్యక్షులు ఎస్. దనుంజయరావు మాట్లాడుతూ ఆశా వర్కర్లు అందరూ దళిత బలహీన వర్గాలకు చెందిన వారు. దీనికితోడు పెరిగిన నిత్యావసర ధరల వలన అనేక ఇబ్బందులు ఎదుర్కొంటున్నారు. సమస్యలను పరిష్కరించాలని కలెక్టర్కు వినతిపత్రం ఇవ్వటానికి వెళుతున్న ఆశాలను పోలీసులు అడ్డుకున్నారు. పోలీసులకు, కార్యకర్తలకూ మధ్య వాగ్వివాదం జరిగింది. తోపులాటలో పెనమలూరుకు చెందిన జి.వెంకటలక్ష్మి, విజయవాడకు చెందిన శివనాగమణికి, కొత్తూరుకు చెందిన వరలక్ష్మికి గాయాలయ్యాయి.

అరెస్టు చేసిన వారిని స్టేషన్కి తరలించడానికి ప్రయత్నించడంతో పోలీసు వాహనాలను అడ్డగించారు. పలువురిని అరెస్టు చేసి స్టేషన్కి తీసుకెళ్ళి విడుదల చేశారు. పి.శాంతమ్మ, వై.నాగలక్ష్మి, పి.ధనలక్ష్మి, పి.కమల, మరియు పెద్ద ఎత్తున ఆశా వర్కర్లు పాల్గొన్నారు.

సందేహ



నగరంలో రద్దీగా ఉండే నాలుగు రోడ్ల కూడలి అది. కానీ, సెంటర్లో ట్రాఫిక్ కానిస్టేబులు ఉండడు. వెంకటేశ్వర స్వామి వారి ఆలయం, షిరిడిసాయిబాబా వారి ఆలయం పక్కపక్క వీధుల్లో సెంటరుకు దగ్గరగా ఉంటాయి. వెంకటేశ్వర స్వామి వారి ఆలయానికికంటే షిరిడి సాయిబాబా వారి ఆలయానికొచ్చే భక్తుల సంఖ్య ఎక్కువ. ఆ భక్తులలోనూ యువభక్తుల సంఖ్య ఎక్కువ.

ఇక షాపింగు కాంప్లెక్సులు, అపార్టుమెంటు బిల్డింగులు, కాలేజీలు, కంప్యూటరు సెంటర్లు, గ్రామర్ స్కూళ్ళు, గ్లామర్ ఉన్న స్కూళ్ళు, గ్లామర్ లేని స్కూళ్ళు సెంటరుకు నాలుగు వైపులా సర్దుకొని ఉంటాయి. పై నుండి కిందికి రాలేని గృహిణులు కిందనున్న కూరగాయల వ్యాపారస్తులతో అరచుకుంటూ మాట్లాడడం, పై నుండి బుట్టలో, బక్సెట్టులో దిగడం, అందులో కూరగాయలు పడిన తరువాత తాడను పైకి లాగడం, పై ఫ్లోర్లో వాళ్ళు కింది ఫ్లోర్లో వాళ్ళతో పిచ్చాపాటీ మాట్లాడడం, నవ్వులు, అరుపులు - ఆ సందడి అంతా ఇంతా కాదు. సెంటరుకు చుట్టూ హోటళ్ళు, బడ్డీకొట్లు, పళ్ళ దుకాణాలు, కూరగాయల దుకాణాలు, ఆ దుకాణాల్లో రాసులుగా పోసిన కూరగాయలు దర్శనమిస్తాయి. మరి వచ్చేపోయే వాహనాలకు అంతులేదు. హారన్ల మోతలు, కీచుమని పడుతున్న బ్రేకుల చప్పుళ్ళు, మనుషుల కేకలు, అరుపులు, ఆడియో సెంటర్లనుండి వినవచ్చే కర్ణకరోరమైన లేక కర్ణపేయమైన సంగీతం, అది సంరంభమో, సంక్షోభమో అనిపిస్తూ అటుఇటూ హడావుడిగా తిరుగుతూన్న జనం - ఇదంతా చూస్తుంటే మానవ జీవితంలో ఏదో లోపించిందని స్ఫురించక మానదు.

నగరంలో రద్దీగా ఉండే నాలుగు రోడ్ల కూడలి అది. కానీ, సెంటర్లో ట్రాఫిక్ కానిస్టేబులు ఉండడు.

సాయంత్రం ఆరున్నర కావొస్తున్నది. చీకట్లు మెల్లమెల్లగా ముసురుకొంటున్నాయి. కార్పొరేషన్ వారి విద్యుద్దీపాలు వెలగడం ఆరంభమైంది. షాపింగు కాంప్లెక్స్లు, అపార్టుమెంట్లు, తదితరమైనవన్నీ కూడా విద్యుద్దీప కాంతుల్ని విరజిమ్మడం కూడా మొదలయ్యింది.

అంతలో కీచుమంటూ భయంకరంగా ఒక శబ్దం. “అమ్మో!” అంటూ గుండెలను పిండివేసే దీనమైన సన్నని కేక. ఏడుపులు. అంతా క్షణాలమీద జరిగిపోయింది. చుట్టూ జనం పోగవుతున్నారు. వాపారస్తులు షాపులోంచి తొంగి చూస్తున్నారు. వ్యాపారానికి అంతరాయం కలక్కుండా చూసుకుంటూనే. అపార్టుమెంట్ల నుండి కొన్ని తలకాయలు బయటకు తొంగి చూశాయి. మనకెందుకులే అని కొన్ని అదృశ్యమయ్యాయి. వైట్ కాలర్ పీపుల్ కొందరు ఒక్క క్షణం ఆగి లీగల్ పాయింట్లను కొన్నింటిని జుప్తి తెచ్చుకుని మౌనంగా ముందుకు సాగిపోయారు. జరిగింది చిన్న యాక్సిడెంటు. ఇద్దరు అందమైన యువతులు

పెద్ద హోండా యాక్టివా మీద వేగంగా వచ్చి, ఇద్దరు చిన్న పిల్లల్ని ఇంచుమించుగా గుద్ది కీచుమంటూ సడెన్ బ్రేకు వేశారు. ఆ ఇద్దరు చిన్న పిల్లలు - ఎనిమిది తొమ్మిదేళ్ళ అమ్మాయి, అయిదారేళ్ళ అబ్బాయి. ఇద్దరూ కిందపడిపోయారు. చిన్న చిన్న దెబ్బలు తగిలాయి. ఆ ఇద్దరు యువతులు హోండా దిగి తెల్లబోతూ నిలబడ్డారు. వాళ్ళకు పాపం కొంచెం సిగ్గువేసింది. హఠాత్తుగా జరిగిన సంఘటన వల్ల వాళ్ళ నుదుళ్ళ మీద చిరచెమటలు పోశాయి. ‘ఏం చెయ్యాలి’ అన్నట్లు చుట్టూ మూగుతూన్న జనం కేసి చూశారు.

“అమ్మో! రక్తం!” అని అరిచింది చిన్నపిల్ల తనకు తగిలిన దెబ్బను చూసుకొని.

పిల్లవాడు ఏడవడం మొదలు పెట్టాడు. వాడికి ముడుకు మీద దెబ్బ తగిలింది. రక్తం కొంచెం ఎక్కువగానే కారింది చిన్న పెచ్చు కూడా వూడి పోయింది.

“అక్కా! కిర్సనాలు వాలికిపోయిందే” అంటూ ఏడ్చాడు వాడు. ఆ పిల్ల చేతిలోని పొట్లం కూడా కిందపడి, చితికి, అందులోని బియ్యం మట్టిలోకి వాలికిపోయాయి.

ఇంతలో ఒక మానవుడు ఆ పిల్లలిద్దర్నీ లేవదీసి, చుట్టూ ఒకసారి చూసి, విషాదంగా నవ్వి ముందుకు సాగిపోయాడు.

ఆ ఇద్దరు యువతులు చాలా నాజుకైన వారు. బంగారు కాంతీలీను శరీర ఛాయగలవారు. అందమైన వారు. ఇంతింత కళ్ళతో బెదురు చూపులతో నిలబడ్డారు. వాళ్ళకంటే వాళ్ళు ధరించిన దుస్తులు మరింత అందంగా ఉన్నాయి. వాళ్ళ హోండా యాక్టివా ఇంకా ఇంకా అందంగా ఉంది. వాళ్ళు ఎంత సుకుమారంగా ఉన్నారంటే చుట్టూఉన్న వాతావరణం ఒక్కసారిగా ‘అలర్ట్’అయింది.

దారిన పోతూన్న ఓ ముసలాయన, తెల్లని బట్టల్లో - ఏ రిటైర్డ్ ఆఫీసురో, కొంచెం కోప్పడ్డాడు.

“ఏమిటమ్మా ఇది? కొంచెం చూసుకోవద్దా! ఎవరమ్మాయిలు?”

“మేం వస్తూ వుంటే ఈ పిల్లలు అడ్డంగా వచ్చేరండీ” అంది బండిని నడిపిన అమ్మాయి.

ఆ యువతులిద్దరికీ పదహారు, పదిహేడేళ్ళకు మించి వయసుండదు.

“తెలుక్కూడా ఇంగిలిషీసులా మాట్లాడాలా!” అని కూరగాయల దుకాణం వాడొకడు గొణిగాడు.

“మీరొచ్చింది రాంగుసైదు. ఇంత పెద్ద బండిని నడపమేమిటి? ఎవర్నీ బండి?” అడిగాడు ముసలాయన.

“మా డాడీదండీ”

“మీ డాడీదయితే లైసెన్సు అదీ లేకుండా బండిని నడపొచ్చా? ఛ!ఛ! ఏం పిల్లలు!” ఆ పెద్దాయన గొణుక్కుంటూ ముందుకు నడిచాడు.

గుళ్ళల్లో యువభక్తులకు ఇద్దరు యువతులు యాక్సిడెంట్ చేశారన్న వార్త క్షణాల మీద చేరింది.

యాక్సిడెంట్ చేసిన అమ్మాయిలు చాలా ఇబ్బందికరంగా ఫీలవుతున్నారు.

“మా డాడీకి ఫోన్ చేస్తాను” అంది బండిని నడిపిన అమ్మాయి, సెల్ ఫోన్ తీస్తూ.

“ఛ! అఖర్లేదులేవే.” అంది రెండో అమ్మాయి, గుంపులో అప్పటికే చొరబడిన అబ్బాయిల కేసి ఆసక్తిగా చూస్తూ.

చేరిన గుంపులో అన్ని రకాల మనుషులూ ఉంటారు. ఉద్యోగులు, నిరుద్యోగులు, పనీపాటా లేని వాళ్ళు, సైటుకొట్టే వాళ్ళు, భోగులు, విరాగులు, రచయితలు, కవులు, ఇంకా మరెందరో మహానుభావులు.....

కొందరు, యాక్సిడెంటు చేసిన అమ్మాయిలను చూసి,

“అయ్యో! పాపం ఆడపిల్లలు!” అన్నారు.

“నిన్న మొన్నటి దాకా పేడా, పిడకలూ అమ్మినోళ్ళే కదూ! ఇప్పుడు లక్కలు గడించేరు! కళ్ళు నేలమీదెలా ఉంటాయి?!” అన్నారు. ఇంకొందరు,

“అమ్మాయిలయితే ఏంటి? ఒళ్ళు పొగరా?” అన్నారు. పక్కనే బడ్డా కోట్లో టీ తాగుతూ విషాదంగా నవ్వాడో యువకుడు. అతడొక రచయిత నిరుద్యోగి. బ్రతుకుతెరువు లేని దిక్కుమాలిన ప్రాణి, ఆ యువతులను ఆకర్షించడానికి అతడు రవ్వంత ప్రయత్నించాడనడం వాస్తవం. జరిగినదంతా గమనించిన అతడి మొహంలో చిన్న ఆశాకిరణం మెరిసింది. ఉత్సాహంగా చేతిలోని కాగితాల కట్టను వూపుకుంటూ పార్కుకేసి గబగబ అడుగులు వేస్తూ నడిచాడు.

నలుగురూ విసుర్తున్న మాటలకు ఆ అమ్మాయిలిద్దరూ కొంచెం బెదిరారు. వారి అందమైన హోండా కూడా కొంచెం బెదిరింది. విద్యుద్దీపాల పసుపు పచ్చని వెల్తురులో బంగారు తీగల్లా మెరుస్తూన్న ఆ యువతులను చూస్తుంటే గుంపులోని కొందరిలో సానుభూతి వెల్లువలై ప్రవహించడం మొదలయ్యింది.

చుట్టూ చేరిన యువకుల్లో, బాగా ధైర్యమున్న యువకుడొకడు ముందుకొచ్చాడు. గుడికొచ్చే చాలామంది ఆడపిల్లలతనికి తెలుసు. సాయి భక్తి గీతాలను చాలా శ్రావ్యంగా ఆలపిస్తాడు. ముందుకొచ్చిన ఆ కుర్రాడి కేసి ఆడపిల్లలిద్దరూ ఆసక్తిగా చూశారు. అతడికి, వాళ్ళ కళ్ళలో చిన్న కన్నీటి పొర తళుక్కుమన్నట్లు కనిపించింది.

ఆ యువకుడి ఛాతీ కొంచెం పొంగింది. “పిల్లలకేమీ అవ్వలేదు కదా! చిన్న చిన్న దెబ్బలు తగిలాయంతే ఫర్లేదండీ, నేను చూసుకుంటాను. మీరెల్లండి. ” ఆ యువతుల్తో అని,

“లేడీసు కదా!” అన్నాడు చుట్టూ ఉన్నవాళ్ళతో గుంపులో మనుషులెవరూ మాట్లాడలేదు. అందరూ ఆ అమ్మాయిలకు దారి ఇచ్చారు.

ఆ యువకుడి కేసి కృతజ్ఞతగా చూశారా యువతులు. వాళ్ళ కళ్ళు కొంచెం మెరిసాయి. బండిని నడిపే అమ్మాయి కనీ కనిపించని చిన్న చిరునవ్వును ఆ అబ్బాయి వైపు నవ్వింది. హోండాను స్టార్టుచేసి, ఇద్దరూ ‘రంయ్’ మని ముందుకు దూసుకుపోయారు.

గుంపు మెల్లగా చెదిరిపోయింది. ఎవరి దారిన వాళ్ళు పోవడం మొదలుపెట్టారు.

“ఏం ఫర్లేదమ్మా జాగ్రత్తగింటికెలిపోండేం” అన్నాడా యువకుడు

ఏడుస్తూన్న పిల్లలతో. తను మళ్ళీ కీర్తనలు ఆలపించడానికి ఉత్సాహంగా గుడివైపు నడిచాడు.

పిల్లలు ఏడుస్తూనే ఉన్నారు. చాలా రక్తమే కారింది. వాళ్ళు నిలుచున్న నేల కొంచెం రక్తంతో తడిసింది. ఏడుస్తూ, మన్నులోకి వొలికిపోయిన బియ్యాన్ని మట్టితో కలిపి తీస్తూ, గౌనును కొంచెం పైకెత్తి ఒడిగా చేసి అందులో పోస్తుందా పిల్ల.

మనుషులందరూ ఎవరిదారిన వాళ్ళు పోయారు. భయంతో, బాధతో, హడలిపోయిన ప్రాణాలతో దిక్కులేనట్లుగా నిలబడిన ఆ పిల్లల్ని,

“ఏరా రవణా! ఈడున్నారేంటి?” దారినపోతూన్న రిక్షావాడొకడు అడిగాడు, ఆ పిల్లల్ని గుర్తుపట్టి, తన పక్కంటి తాగుబోతు పిల్లలు. రిక్షాలో మనుషులున్నారు.

“తాత! కూటరు గుద్దీసిందిక!” అంటూ గట్టిగా ఏడ్చాడా పిల్లాడు.

తాత రిక్షాదిగాడు. చుట్టూ ఆవేదనతో చూశాడు. ఏం చేయగలడు?!

రిక్షాలో మనుషులు విసుక్కుంటున్నారు.

“రకతం కారతందా?” అన్నాడు బాధగా. జాగ్రత్తగా పిల్లల్ని రోడ్డు దాటించాడు.

“జాగ్రత్తగిపోండింటికి. అమ్మ మందెడతాది.” చీకటి, వెల్తురు రెండూ పరచుకొని ఉన్న ఆ వీధిలో పిల్లలు ఏడుస్తూ పోతూఉంటే, అప్పటికే బయటికి వచ్చి చోద్యం చూస్తున్న గృహిణుల్లో ఒకమె,

“పాపం! చిన్న పిల్లలమ్మా! ఈ కాలేజీ పిల్లలకు మంచి చెడ్డా తెలియడంలేదు.” అంది. ఆ సానుభూతి మాటలకు పిల్లలిద్దరూ ఆమె వైపు తిరిగారు.

ఆ ఇల్లాలు కంగారు పడింది.

“ఆ! ఆ! ఇలా రాకండి జాగ్రత్తగా వెళ్ళండి కుక్కలుంటాయి చూసుకోండేం!” అంది.

“ఏ జాతి పిల్లలో” అనుకుంది లోలోపల.

ఏడుస్తూ వస్తూన్న పిల్లల్ని తల్లి చూసింది, గుడిసెలోంచి బయటికొస్తూ. తల్లి ప్రాణం విలవిలలాడింది. కళ్ళు నీళ్ళతో నిండాాయి. పిల్లలిద్దర్నీ అక్కున చేర్చుకుంది. మొగుడు రిక్షాలాగుతాడు. తాగుతాడు. తంతాడు. తను కొంచెం చదువుకుంది. పేదరికం వలన సక్రమించిన సంస్కారమో, వైరాగ్యమో, మరి దేని వలననోగాని ఆమె గొంతు నుండి ఒక్క మాటా పెగలి రాలేదు. కన్నీళ్ళు జలజలా వాడిన చెక్కిళ్ళ మీద రాలుతూ ఉంటే, దీనంగా విధాత కనబడతాడా అన్నట్లు శూన్యంలోకి చూస్తూ ఉండిపోయింది. శూన్యంలో ఏముంటుంది?!

ఆ చిన్నారులిద్దరూ చిందించిన రక్తం వృధాపోలేదు.

ఆ సంఘటనను కథగా, అద్భుతంగా మలిచిన యువ రచయితకు పత్రికాఫీసు నుండి మంచి పారితోషికం అందింది.

యువతులను ధైర్యంగా అక్కడి నుండి తప్పించిన ఆ వీర యువకుడికి చిరునవ్వు రువ్విస ఆ అమ్మాయి ప్రేమ లభించింది.

జరిగిన సంఘటనకు స్పందించిన ఎవరో ఒక వ్యక్తి వల్ల ఆ సెంటర్లో ఒక ట్రాఫిక్ కానిస్టేబుల్ని వేయడం కూడా జరిగింది.

ముక్తామలదేవి నాగమోహనరావు

కాంట్రాక్ట్ కార్మికుల దోపిడి సమర్థనీయం కాదని సుప్రీంకోర్టు వ్యాఖ్య

ఈ నెల 1వ తేదీన సుప్రీంకోర్టు ఒక తీర్పునిస్తూ కాంట్రాక్ట్ కార్మికుల దీనస్థితిపై ప్రభుత్వానికి చెంప చెక్కుమనే తీవ్రమైన కొన్ని వ్యాఖ్యలు చేసింది. అభివృద్ధిపేరుతో ప్రపంచీకరణ / సరళీకరణ ముసుగులో కార్మికులను దోచుకోవడం ఎట్టిపరిస్థితులలోనూ సమర్థనీయం కాదని తెగేసిచెప్పింది. ఇలాంటి పద్ధతులను కోర్టు కొనసాగనీయదని పేర్కొంది.

చట్టాల్లో ఉన్న అంశాలను ఎగవేయడానికి యాజమాన్యాలు తమ కార్మికులను కాంట్రాక్టు/దినసరి/క్యాజువల్ కార్మికులుగా చూపిస్తున్నారని పేర్కొంది. ఈ పేరుతో కార్మికులకు ఉన్న సదుపాయాలకు, సౌకర్యాలకు ఎగనామం పెడుతున్నారని తెలిపింది. అనేక సందర్భాలలో తమ సొంత కార్మికులను కాంట్రాక్టు కార్మికులుగా చూపిస్తున్నారని పేర్కొంది.

యజమాని, కార్మికుడు సమాజంలో ఒకేరకమైన స్థానంలో లేరని, సమానమైన బేరసారాలు ఆడే శక్తికూడా ఇద్దరికీ ఒకేలా లేదని అందువల్ల ఈ అసమానతల నుండి కార్మికులకు రక్షణ కల్పించడానికి కార్మికచట్టాలు ఉద్దేశించబడ్డాయని పేర్కొంది. దీనికి అనుగుణంగా కార్మికులకు దోపిడి జరగకుండా రక్షణ కల్పించవలసిన అవసరం ఉందని తెలిపింది. కానీ ఈ కాంట్రాక్ట్ కార్మిక వ్యవస్థ వంటి నూతన పద్ధతుల వలన కార్మిక హక్కులు గత కొన్ని సంవత్సరాలుగా కాలరాయబడుతున్నాయని ఆవేదన వ్యక్తం చేసింది.

ఈ తీర్పునిచ్చిన కేసులో రాజస్థాన్ రాష్ట్రానికి చెందిన శ్రీ వినోద్ కుమార్ శర్మ మరియు కొంతమంది కార్మికులు తమకు యాజమాన్యం చేసిన అన్యాయంపై లేబర్ కోర్టుకు వెళ్ళారు. తాము పెర్మనెంట్ పనులు చేస్తున్నా యాజమాన్యం తమకు కాంట్రాక్టు కార్మికులనే ముద్రవేసి హక్కులను, సదుపాయాలను ఎగ్గొట్టిందని లేబర్ కోర్టుకు విన్నవించారు. లేబర్ కోర్టు కార్మికులకి అనుకూలంగా అవార్డు ఇచ్చింది. యజమాన్యం (భిల్వారా దుగ్గ్ ఉత్పాదక్ సహకారీస్ లిమిటెడ్) ఈ అవార్డును రాజస్థాన్ హైకోర్టులో సవాలు చేసింది. హైకోర్టు కూడా కార్మికులకు అనుకూలంగా తీర్పు ఇచ్చింది. ఈ తీర్పును సవాలు చేస్తూ యాజమాన్యం సుప్రీంకోర్టులో (సివిల్ ఎప్పీల్ నెం. 2585/2006) ఎప్పీలు చేసింది. ఈ ఎప్పీలును కొట్టివేస్తూ సుప్రీంకోర్టు ప్రస్తుత పరిస్థితిపై పై వ్యాఖ్యలు చేసింది.

దేశ అత్యున్నత న్యాయస్థానం వ్యాఖ్యలు నేటి కార్మికుల దుస్థితికి దర్పణం పడుతున్నాయి. యాజమాన్యాల చట్టాల ఉల్లంఘనకు, వారికి కొమ్ముకాస్తున్న ప్రభుత్వాల కార్మిక వ్యతిరేకతకు నిదర్శనంగా నిలుస్తున్నాయి. ఈ తీర్పుతోనైనా పాలకులు కళ్ళు తెరవాలి.


అయితే బడా పెట్టుబడిదారుల సేవలో మునిగితేలుతున్న ప్రభుత్వాలు ఇలాంటి తీర్పులను ఖాతరుచేస్తాయని భావించలేము. దేశ సంపదను, ప్రకృతివనరులను, గనులను ఆఖరుకు ప్రజలు చెల్లించిన పన్నులతో నిర్మించిన ప్రభుత్వరంగాన్ని సైతం ప్రైవేట్ వ్యక్తులకు దారాధత్తం చేస్తున్న ప్రభుత్వం కాంట్రాక్టుకార్మిక వ్యవస్థను అంతసులువుగా నిర్మూలిస్తుందని ఆశించడం అత్యాసే అవుతుంది. ఈ తీర్పులోని అంశాలు అమలు జరగాలంటే ప్రభుత్వ విధానాలు మారాలి. దీనికి కార్మికవర్గ సమైక్యపోరాటాలే మార్గం.

నేడు దేశంలోనూ, రాష్ట్రంలోనూ, జిల్లాలోనూ అన్ని పెర్మనెంట్ పనులలోనూ కాంట్రాక్టు కార్మికులనే నియమిస్తున్నారు. రాష్ట్ర ప్రభుత్వ పరిధిలోనే సుమారు 7లక్షలకు పైగా పెర్మనెంట్ తర ఉద్యోగులు పనిచేస్తున్నారు. అన్ని ప్రభుత్వరంగ పరిశ్రమలలోనూ కాంట్రాక్టు కార్మికుల సంఖ్య పెర్మనెంట్ కార్మికుల సంఖ్యను మించిపోయింది. కనీసవేతనాలు, పిఎఫ్, ఇఎస్ఐ వంటి చట్టాలు కాలరాయబడుతున్నాయి. ఉద్యోగ భద్రత అసలే లేదు. ఆదర్శ యజమానిగా ఉండవలసిన ప్రభుత్వాలే ఈ రకంగా ఉంటే ఇక ప్రైవేట్ యాజమాన్యాలు విచ్చలవిడిగా దోపిడిని నిరాఘాటంగా కొనసాగిస్తున్నాయి.

సంస్కరణల పేరుతో నేడు అమలు అవుతున్న విధానాలకు కోర్టులుకూడా అనేక సందర్భాలలో వత్తాసులు పలికాయి. ఈ వత్తాసుకూడా యాజమాన్యాల దోపిడికి బలం చేకూర్చింది. అయితే సెప్టెంబర్ 1న సుప్రీంకోర్టు ఇచ్చిన తీర్పు దీనికి భిన్నమైనది. ఈ మధ్యకాలంలో ఇచ్చిన తీర్పులలో విలక్షణమైనది. ఇలాంటి తీర్పులు మరిన్ని రావాలన్నా, తీర్పులద్వారా ప్రభుత్వవైఖరిలో మార్పులు రావాలన్నా, దీనికనుగుణంగా విధానాలు మారాలన్నా కార్మికపోరాటాలు శరణ్యం. నేడు జరుగుతున్న విశాలకార్మికవర్గ పోరాటాలను మరింత ముందుకు తీసుకుపోవడం అత్యంత ఆవశ్యం.

- ఎ.అజయ్ శర్మ

సిబిటియు రాష్ట్ర ఉపాధ్యక్షులు



బ్రిటిష్ కార్మిక సంఘాల పోరుబాట

బ్రిటిష్ కార్మిక సంఘాల మహాసభ (కాంగ్రెస్) ప్రభుత్వరంగ ఉద్యోగులు తామెదుర్కొంటున్న వేధింపులపట్ల పెన్నెన్లపై దాడికి నిరసనగా నవంబరు 30న (మహాత్తర కార్యాచరణ దినం). సమిష్టి సమ్మెకు పిలుపుచ్చింది. మహాసభలలో కార్మికోద్యమమంతా ఐక్యంగా కృతనిశ్చయంతో ఉంది. 30 లక్షల మంది కార్మికులకు ప్రాతినిధ్యం వహించే ఐదు సంఘాలు ఒకే మాటపై ఉన్నాయి. అదే ఫాసిస్టు ప్రభుత్వాల ప్రజావ్యతిరేక చర్యలను ప్రతిఘటించాలని, ఇప్పటికే వందల వేలమంది కార్మికులు కార్యాచరణలో ఉన్నారు. ఒక్క పెన్నెన్లపైనే కాదు, ఉద్యోగాల తొలగింపు, ఔట్సోర్సింగ్, ప్రైవేటీకరణ, మూకుమ్మడి తొలగింపులు వంటి తక్షణ సమస్యలపై దేశవ్యాపితంగా ప్రతిఘటన జరుగుతోంది. వీరంతా ఒకరోజు సమ్మెకోసం ఎదురు చూడటంలేదు. ఇప్పటికే వీరు పోరు మార్గంలో ఉన్నారు.

ఒక రోజు గురించి లేదా చిన్నపాటి నిరసన గురించి మేము ఆలోచించడంలేదు. సుదీర్ఘమైన, ఎంతో కష్టమైన ఆందోళన గురించే మేము చర్చిస్తున్నాం. దీనికి అనేక రోజుల కార్యాచరణ అవసరం. శీతాకాలమంతా, వచ్చే ఏడాది వేసవి వరకూ కూడా పోరాటం కొనసాగవచ్చునని జిఎంబికె బ్రియాన్ స్ట్రట్స్ కాంగ్రెస్‌లో ప్రకటించారు. అన్ని రకాల సంఘటిత కార్యాచరణలు, సమ్మెలను 'చట్టబద్ధత' లేని ప్రభుత్వాన్ని ఓడించేందుకేనని గ్రహించాలి అని యునైటెడ్ నాయకుడు లెన్ మెక్ క్లక్లీ అన్నారు. బ్రిటన్‌లోని పెద్ద ప్రభుత్వరంగ కార్మిక సంఘం యూనియన్ సమ్మెనోటీసు అందజేసింది. పింఛను సంస్కరణలపై 11 లక్షల మందికి పైగా ఉన్న తన సభ్యులు పారిశ్రామిక కార్యాచరణను ఆమోదిస్తూ ఓటు వేసినట్లు ఆ సంఘం తెలిపింది. 1926 నాటి సార్వత్రిక సమ్మె తరువాత అతిపెద్ద పారిశ్రామిక సమ్మె ప్రమాదాన్ని ప్రభుత్వం ఎదుర్కోబోతోంది. పింఛనుకు కార్మికుల వాటా కింద చెల్లిస్తున్న దానికి అదనంగా మరో 3.2 శాతం కట్టాలంటూ ప్రభుత్వం చేయనున్న సంస్కరణలకు వ్యతిరేకంగా కార్మికులు సమ్మెకు సిద్ధపడ్డారు. తాము జరిపిన బ్యాలెట్‌లో ఆరోగ్యం, స్థానిక ప్రభుత్వం, పాఠశాలలు, విద్య, పోలీసు, స్వచ్ఛంద రంగం, పర్యావరణ, ప్రైవేటు రంగానికి చెందిన సుమారు పదిలక్షల మంది కార్మికులు పాల్గొన్నట్లు తెలిపారు. ఈ యూనియన్ తోపాటు యునైటెడ్, ఫైర్ బ్రిగేడ్ యూనియన్ కూడా నోటీసులిచ్చాయి. 'యూనియన్లు ప్రభుత్వ వివాదాస్పద 'పింఛను' సంస్కరణలకు వ్యతిరేకంగా పోరాడుతున్నాయి. యూనియన్ ఇప్పుడు జిఎంబికె, యునైటెడ్ సంఘాలతో కలిసి సమ్మెకు దిగుతున్నందున దేశం మొత్తంగా స్థంభించనుంది. 'సంకీర్ణం అధికారంలోకి వచ్చినప్పుడే మన జీవితాలకోసం పోరాటాన్ని చేయాల్సి ఉంటుందని మనకు తెలుసు. వారు మనల్ని బలహీనపరిచి, విభజిస్తారని తెలుసు! అని యునైటెడ్ అసిస్టెంట్ జనరల్ సెక్రటరీ గెయిల్ కార్ట్ మెయిల్ చెప్పారు. ఇందులో అగ్నిమాపక సిబ్బంది యూనియన్ కి చెందిన 43 వేల మంది కూడా పాల్గొంటున్నారు. అగ్నిమాపక సిబ్బంది చివరిసారిగా 2003లో జాతీయ సమ్మె చేశారు. ప్రభుత్వరంగ పింఛనపై ప్రభుత్వ దాడికి వ్యతిరేకత పెరుగుతోందని ఈ సమ్మె ప్రయత్నాలు వ్యక్తం చేస్తున్నట్లు పబ్లిక్ అండ్ కమర్షియల్ సర్వీసెస్ యూనియన్ ప్రధాన కార్యదర్శి మార్క్ సెర్వాటా చెప్పారు. ఆ యూనియన్ ఇప్పటికే నవంబర్ లో సమ్మె చేయనున్నట్లు ప్రకటించింది. 'జూన్ లో ప్రభుత్వోద్యోగులు, ఉపాధ్యాయులు, లెక్కరర్లు జరిపిన విజయవంతమైన పెద్ద సమ్మెతో ఇప్పుడు స్పష్టమైన కదలిక ఉంది. పింఛనపై ఎలాంటి అంగీకారం కుదరకపోతే తమ సంఘం సభ్యులు కూడా చట్టాన్ని ఉల్లంఘిస్తారని పారిశ్రామిక సమ్మెలో పాల్గొనేందుకు అనుమతిలేని జైలు అధికారుల అసోసియేషన్ ప్రధాన కార్యదర్శి స్టేవ్ గిల్లాన్ హెచ్చరించారు. తమ యూనియన్ కు చెందిన రెండున్నర లక్షల మంది సభ్యులు సమ్మెకు అనుకూలంగా ఓటేశారని, ఈ పారిశ్రామిక కార్యాచరణ అనేక నెలలపాటు కొనసాగుతుందని జిఎంబికె యూనియన్ నేషనల్ ఆఫీసర్ బ్రియాన్ స్ట్రట్స్ ప్రకటించారు. ఇందులో ఆస్పత్రి, అంబులెన్స్ కార్మికులు, సంచార భోజన సిబ్బంది, చెత్త తొలగించే కార్మికులు, శ్మశానాల్లో పనిచేసే కార్మికుల కూడా చేరుతున్నట్లు ఆయన చెప్పారు.

ఇటాలియన్ల సార్వత్రిక సమ్మె


ప్రభుత్వ తాజా పొదుపు చర్యలకు నిరసనగా లక్షలాదిమంది ఇటాలియన్ కార్మికసంఘం సభ్యులు ఒకరోజు సమ్మెకు పూనుకున్నారు. కార్మికులను తొలగించడం మరింత సులువు చేసే ఒక నూతన క్లాజ్ సంఘటిత కార్మికులను ఆగ్రహానికి గురిచేసింది. పన్ను ఎగవేతదారులపై కఠిన చర్యలు తీసుకోవాలని, ఉపాధి భద్రత కొనసాగించాలని వామపక్ష కార్మికసంఘం 'సిజిఐఎల్' డిమాండ్ చేస్తోంది. విమానాలు రద్దు చేశారు. రైళ్ళు, బస్సులు నిలిచిపోయాయి. ప్రభుత్వ కార్యాలయాలు చాలా వరకూ మూతపడ్డాయి. సమ్మెకు పిలుపునిచ్చిన సిజిఐఎల్ ఇటలీలోని అతిపెద్ద కార్మిక సమాఖ్య. ఇతర చిన్న చిన్న సంఘాలు సమ్మెకు దూరంగా ఉన్నాయి. ప్రభుత్వ వ్యయాన్ని కుదించడం, పన్నులు పెంచడం ఇటలీ ప్రభుత్వానికి తప్పనిసరిగా మారింది. యురో జోన్ లోని ఇతర భాగస్వాములు ఆర్థిక సహాయం పేరుతో విధించిన షరతులతో ప్రభుత్వం కార్మికులు, సామాన్య ప్రజల నోరు కొట్టేందుకు సిద్ధపడింది.

కనీస వేతనాలు నిర్ణయించాలి

సెప్టెంబర్ 14న ప్రొద్దుటూరులో సిఐటియు పట్టణ మహాసభ జరిగింది. సిఐటియు రాష్ట్ర కార్యదర్శి కె.ధనలక్ష్మి పాల్గొన్నారు. అసంఘటిత కార్మికులైన ఆశా, యూనియన్, మెప్పా, అంగన్వాడీ తదితర కార్మికులకు కనీస వేతనాలు అమలు చేయాలని ప్రభుత్వాన్ని డిమాండ్ చేశారు.

రాష్ట్ర ప్రభుత్వం ప్రకటించిన లక్ష ఉద్యోగాల భర్తీ కార్యక్రమంలో రాష్ట్రంలోని కాంట్రాక్టు, ఔట్సోర్సింగ్, ఏజెన్సీ పద్ధతిలో పనిచేస్తున్న వారికి మొదటి ప్రాధాన్యత ఇచ్చి 'వారితోనే రెగ్యులర్ చేయాలని డిమాండ్ చేశారు.

ప్రొద్దుటూరు పట్టణంలో వెయ్యి మందికి ఉపాధి కల్పించే పరిశ్రమ లేకోవడం చాలా దారుణమని అన్నారు. ఏళ్ళ తరబడి ప్రజాప్రతినిధులుగా ఉన్నారు. పరిశ్రమలు నెలకొల్పడంలో వైఫల్యం చెందారని అన్నారు. సిఐటియు జిల్లా కార్యదర్శి వి.అన్వేష్ మాట్లాడుతూ పట్టణంలో హమాలీ కార్మికులకు



ప్రభుత్వం బీమా సౌకర్యం కల్పించాలన్నారు. ఆటో కార్మికులపట్ల పోలీసుల వేధింపులు మానుకోవాలన్నారు. ఈ కార్యక్రమంలో సిఐటియు జిల్లా కమిటీ సభ్యులు విజయకుమార్, రమేష్, సల్మభాను, సిఐటియు మాజీ జిల్లా కార్యదర్శి కె.సత్యనారాయణ, మున్సిపల్ జిల్లా ఉపాధ్యక్షురాలు లక్ష్మిదేవి, ఆటో యూనియన్ నాయకులు నాగేంద్ర, ఆశా వర్కర్ నాయకులు కౌశల్య తదితరులు పాల్గొన్నారు.

భీమనీ నిర్మాణ కార్మికుల సమస్యలు పరిష్కరించాలి

వరంగల్ జిల్లాలో ఉన్న భవన, ఇతర నిర్మాణ రంగ కార్మికులు ఎదుర్కొంటున్న సమస్యలు, పెండింగ్లో ఉన్న ప్రమాదబీమా, డెలివరీ బీమా డబ్బులను వెంటనే చెల్లించాలని డిమాండ్ చేస్తూ యూనియన్ జిల్లా కమిటీ ఆధ్వర్యంలో ఆగస్టు 6న జిల్లా డిసిఎల్ కార్యాలయం ముట్టడి జరిగింది.

సిఐటియు జిల్లా కార్యదర్శి దామెర రాజేందర్ మాట్లాడుతూ జిల్లాలోని భవన, ఇతర నిర్మాణ రంగ కార్మికులు అనేక సమస్యలతో ఇబ్బందులు ఎదుర్కొంటున్నారని అన్నారు. వెల్ఫేర్ బోర్డు స్కీం నీరుగారితోందని, కార్మికుల స్థితి మరింత దుర్భరంగా మారిందన్నారు.

జిల్లా వ్యాప్తంగా ప్రమాదబీమా, సహజ మరణాల బీమా, డెలివరీ బీమా డబ్బుల చెల్లింపులు సక్రమంగా జరగడం లేదని, అనేకం పెండింగ్లో ఉన్నాయని అన్నారు. పేర్లు నమోదు చేసుకున్న కార్మికులకు సైతం గుర్తింపు కార్డుల జారీలో అధికారులు నిర్లక్ష్యం చేస్తున్నారని అన్నారు. జారీ చేసిన గుర్తింపు కార్డుల్లో సైతం అనేక తప్పులు ఉన్నాయని అన్నారు.

జిల్లా వ్యాప్తంగా పెండింగ్లో ఉన్న ప్రమాదబీమా, సహజ మరణం, డెలివరీ డబ్బులను వెంటనే చెల్లించాలని, పేర్లు నమోదు చేసుకున్న కార్మికులందరికీ వెంటనే గుర్తింపు కార్డులు ఇవ్వాలని, గుర్తింపు కార్డులోని తప్పులను సరి చేయాలని డిమాండ్ చేశారు. సహజ మరణానికి రూ. 30 వేల నుండి ఒక లక్ష రూపాయలకు, ప్రమాద బీమా 2 లక్షల రూపాయల నుండి 5 లక్షల రూపాయలకు పెంచాలని డిమాండ్ చేశారు. ప్రతి సంవత్సరం రెన్యూవల్ కోసం స్పెషల్ డ్రైవ్ ఇవ్వాలని పెన్షన్ స్కీం అందరికీ వర్తింప చేయాలని, అందరికీ గుర్తింపు కార్డులు ఇవ్వాలని డిమాండ్ చేశారు. ఇందిరమ్మ కాలనీలను రెడిమేడ్ మెటీరియల్తో కాకుండా కార్మికులతోనే నిర్మించాలని, కార్మికులకు ఇండ్లు, ఇండ్ల స్థలాలు ఇవ్వాలని, కార్మిక అడ్డాలను ప్రతి మండల కేంద్రంలో కేటాయించాలని డిమాండ్ చేశారు.

జిల్లాలో పెండింగ్లో ఉన్న ప్రమాద బీమా, సహజ మరణాల బీమా, డెలివరీ బీమా డబ్బులను 20 రోజుల్లో చెల్లించే విధంగా చర్యలు చేపడుతామని, గుర్తింపు కార్డులు ఇస్తామని, తప్పులను సరి చేస్తామని, రెన్యూవల్ కోసం స్పెషల్ డ్రైవ్ చేస్తామని డిసిఎల్ హామీనిచ్చారు. రాష్ట్ర ప్రభుత్వంతో సంబంధం ఉన్న సమస్యలను, డిమాండ్లను ప్రభుత్వానికి నివేదిక అందిస్తామని హామీనిచ్చారు. హామీని నిర్లక్ష్యం చేస్తే మరో విడత ఆందోళన తప్పదని రాజేందర్ హెచ్చరించారు.

కార్యక్రమంలో 1000 మంది పాల్గొన్నారు. యూనియన్ జిల్లా నాయకులు పంకెర్ల కుమారస్వామి, బొల్ల కొండయ్య, సిఐటియు జిల్లా నాయకులు బొమ్మన అశోక్, టి. బ్రహ్మచారి, కీర్తిరవిలతోపాటు సోమయ్య, ఆనందం, సుధాకర్ తదితరులు పాల్గొన్నారు.

Happy Dassara & Divali



V. Mahesh

Managing Partner

E. Pullam Raju

Managing Partner

SHASHANK ENTERPRISES

Dealers & Processers of Iron scrop

వినిమయ ధరల సూచిక

(బేస్ 2001 = 100)

| సెంటర్ సీరిస్ | ఫిబ్రవరి | మార్చి | ఏప్రిల్ | మే |
|-----------------------|----------|--------|---------|-----|
| హైదరాబాద్ | 170 | 169 | 169 | 170 |
| గుంటూరు | 190 | 188 | 187 | 189 |
| విశాఖపట్నం | 185 | 185 | 185 | 186 |
| వరంగల్ | 199 | 196 | 197 | 197 |
| విజయవాడ | 184 | 183 | 184 | 185 |
| గోదావరి ఖని | 193 | 194 | 194 | 195 |
| రాష్ట్ర సీరిస్ | | | | |
| విజయనగరం | 196 | 193 | 193 | 194 |
| రాజమండ్రి | 196 | 195 | 195 | 196 |
| జగ్గయ్యపేట | 198 | 196 | 195 | 196 |
| తిరుపతి | 186 | 184 | 183 | 185 |
| కొత్తగూడెం | 193 | 190 | 189 | 191 |
| నిజామాబాద్ | 195 | 194 | 195 | 197 |
| ఆలిండియా | 185 | 185 | 186 | 187 |
| ఏ.పి. | 188 | 186 | 186 | 187 |

| లింకింగ్ ఫ్యాక్టర్ | 1971=100 | 1960=100 | 1982=100 |
|---------------------|----------|----------|----------|
| ఆల్ ఇండియా | - | 4.93 | 4.63 |
| హైదరాబాద్ | - | 5.23 | 4.79 |
| గుంటూరు | - | 5.60 | 4.57 |
| విశాఖపట్నం | 2.48 | 1.87 | 4.64 |
| రాజమండ్రి | 2.55 | 1.81 | 4.26 |
| వరంగల్ | 2.36 | 1.90 | 4.75 |
| ఎన్ఎస్ఐ కాంప్లెక్స్ | - | 1.89 | 4.21 |
| గోదావరిఖని (ఎవజిపి) | 2.49 | - | 4.45 |
| విజయవాడ | - | - | 4.28 |
| విజయనగరం | - | - | 3.93 |
| కొత్తగూడెం | - | - | 4.58 |
| నిజామాబాద్ | 2.52 | - | - |



శ్రామిక మహిళా ఆలిండియా కో ఆర్డినేషన్ కమిటీ సమావేశాలు - నిర్ణయాలు

శ్రామిక మహిళా ఆలిండియాలో కో ఆర్డినేషన్ కమిటీ (సిఐటియు) సమావేశాలు ఆగస్టు 26, 27 తేదీలలో బెంగులూరులో జరిగాయి. సిఐటియు ఆలిండియా అధ్యక్షులు కా॥ ఎ.కె.పద్మనాభన్ సమావేశాలకు హాజరయ్యారు. ఆయన ప్రస్తుత రాజకీయ పరిస్థితులు, కార్మికవర్గ కర్తవ్యాలను తెలియజేశారు. ఐక్య పోరాటాలను పెంచడానికి సిఐటియు ప్రారంభం నుండి చేస్తున్న కృషిని, 2009 నుండి కేంద్ర కార్మిక సంఘాలు ఐక్యంగా ప్రభుత్వ కార్మిక, ప్రజా వ్యతిరేక విధానాలపై నిర్వహిస్తున్న పోరాటాలను వివరించారు. కేంద్ర కార్మిక సంఘాలు భవిష్యత్లో చేపట్టే కార్యక్రమాలనూ కార్మికవర్గం ప్రచారం చేసి, కార్మికులందరూ కార్యక్రమాలలో పెద్ద ఎత్తున పాల్గొనేలా కృషి చేయాలని తెలియజేశారు.

కమిటీ ఇటీవల కాలంలో నిర్వహించిన కార్యక్రమాలను సమీక్షించింది. 2010 సెప్టెంబర్ 7న నిర్వహించిన జాతీయ సార్వత్రిక సమ్మెతో అంగన్వాడీ, మధ్యాహ్నభోజనం, ఆశాలతో పాటు బ్యాంకింగ్, ఇన్సూరెన్స్, కేంద్ర మరియు రాష్ట్ర ప్రభుత్వ శాఖలలోని మహిళలు పెద్ద ఎత్తున సమ్మెలో పాల్గొన్నారు. 2011 ఫిబ్రవరి 23న జరిగిన “ఫలో పార్లమెంట్” కార్యక్రమంలోని పాల్గొన్న వారిలో 40%కి పైగా మహిళలేనని, వీరిలో అత్యధికులు సిఐటియు నుండి పాల్గొన్నట్లు కమిటీ అభిప్రాయ పడింది. 2011 అంతర్జాతీయ మహిళా దినోత్సవం సందర్భంగా సిఐటియు ఆలిండియా సెంటర్ ఇంగ్లీషు, హిందీలలో ముద్రించిన బుక్లెట్ను, మళయాళం, తమిళ్, తెలుగు, అస్సామ్ భాషలలోనూ ముద్రించారు. ఈ స్థానిక భాషలలో 18,000 బుక్లెట్స్ ముద్రించారు. అంతర్జాతీయ మహిళా దినోత్సవం సందర్భంగా వివిధ రాష్ట్రాలలో సదస్సులు, సమావేశాలు, గ్రామీణులను రాష్ట్ర కమిటీలు నిర్వహించాయి.

లైంగిక వేధింపులపై సుప్రీంకోర్టు తీర్పు చెప్పిన 13 సంవత్సరాల తర్వాత కేంద్ర డిసెంబర్ 2010తో పార్లమెంట్లో బిల్లు పెట్టింది. కాని ఈ చట్ట పరిధినుండి గృహ కార్మికులను వినబోయింది. తప్పుడు ఫిర్యాదు మరియు తప్పుడు గాక్ష్యంతో ఫిర్యాదు చేసిన మహిళలకు శిక్షించాలని ఈ బిల్లు పుస్తన్నది. దీని వల్ల ఫిర్యాదు చేసిన మహిళలను మరింత వేధించవచ్చు. వీటిని తొలగించాలని, ఫిర్యాదుల కమిటీలో యూనియన్ ప్రతినిధులనూ చేర్చాలని కమిటీ డిమాండ్ పుస్తన్నది.

సిఐటియు సంఘాలలో ఇటీవలి సంవత్సరాలలో శ్రామిక మహిళల సభ్యత్వం వేగంగా ప్రధానంగా అంగన్వాడీ, ఆశా, మధ్యాహ్నభోజనం, నిర్మాణ కార్మిక రంగాలనుంచి ఈ సభ్యత్వం పెరుగుతున్నది. గృహ కార్మికులు, ఉపాధిహామీ కార్మిక

రంగాలపైనా కేంద్రీకరించాలని కమిటీ అభిప్రాయపడింది.

దేశవాస్తంగా నున్న గృహ కార్మికులపై కేంద్రీకరించి పనిచేయాలని, వారి సంఘాలను రిజిస్టరు చేయించి, గృహ కార్మికులందరికీ రాష్ట్రీయ స్వాస్థ బీమా యోజన పథకాలు వర్తింపజేయడానికి కృషి చేయాలని కమిటీ నిర్ణయించింది. ఇప్పటికే మహారాష్ట్ర, తమిళనాడు, కేరళ, త్రిపుర, పశ్చిమ బెంగాల్ తదితర రాష్ట్రాలలో గృహ కార్మికులను సంఘటితం చేస్తున్నారు. మరికొన్ని రాష్ట్రాలలోనూ ఇతర ప్రజాసంఘాలు వీరిని సంఘటితం చేస్తున్నాయని కమిటీ గుర్తించింది. అయితే ఈ రాష్ట్రాలలోనూ వీరి ట్రేడ్ యూనియన్ల రిజిస్టర్ చేయాలని కమిటీ పిలుపునిచ్చింది.

అంతర్జాతీయ కార్మిక సంస్థ (డిఎల్ఓ) కాన్ఫరెన్స్లో గృహ కార్మికులపై కన్వెన్షన్కు భారత ప్రభుత్వం అనుకూలంగా ఓట్ చేసింది. 18 నుండి 59 సంవత్సరాల వయస్సుగల రిజిస్టర్డ్ గృహ కార్మికులకు రాష్ట్రీయ స్వాస్థ బీమా యోజనను అమలు చేయిస్తామని ప్రభుత్వం ప్రకటించింది. యజమాని, ప్రాంతీయ నివాస సంక్షేమ అసోసియేషన్లు, రిజిస్టరు యూనియన్లు మరియు పోలీసు శాఖ ఈ నలుగురులో ఏ ఇద్దరి గుర్తింపు పత్రాలతోనైనా గృహ కార్మికులు ఈ పథకం అమలుకు ధరఖాస్తు చేయవచ్చు. కాబట్టి అనేక ఇబ్బందులు పడుతున్న గృహ కార్మికుల సంఘాలు ఏర్పరిచి, వారి సమస్యలపై పనిచేయాలని శ్రామిక మహిళాల ఆలిండియా కో ఆర్డినేషన్ కమిటీ (సిఐటియు) రాష్ట్ర కమిటీలకు పిలుపునిచ్చింది.

వాయిస్ ఆఫ్ వర్కింగ్ ఉమెన్ పత్రిక సర్క్యులేషన్ పెంపుకు అన్ని రాష్ట్రాలు కృషి చేయాలని కమిటీ పిలుపునిచ్చింది. ఈ దిశగా కేరళ కమిటీ చేస్తున్న కృషిని అభినందించింది.

క్రింది కర్తవ్యాల అమలు అన్ని రాష్ట్రాల శ్రామిక మహిళా కో ఆర్డినేషన్ కమిటీలు కృషి చేయాలని ఆలిండియా కమిటీ పిలుపునిచ్చింది.

1) సంయుక్తంగా కార్మిక సంఘాలు ఇస్తున్న పిలుపులను శ్రామిక మహిళల్లో పెద్ద ఎత్తున ప్రచారం చేయాలి.

2) గృహ కార్మికులను సంఘటితం చేయాలి. వారికి ట్రేడ్ యూనియన్లు రిజిస్టరు చేయాలి. “రాష్ట్రీయ స్వాస్థ బీమా యోజన” పథకం వారికి వర్తింపజేసేలా కృషి చేయాలి.

3) లైంగిక వేధింపుల బిల్లుపై మన డిమాండ్లపై ప్రచారం చేపట్టాలి.

4) వాయిస్ ఆఫ్ వర్కింగ్ ఉమెన్, “కంకాజి మహిళా” పత్రికల సర్క్యులేషన్ను పెంచాలి.

5) హిందీ మాట్లాడే రాష్ట్రాలలో శ్రామిక మహిళా కార్యకర్తలకు కేంద్రం తరగతులు నిర్వహించాలి.

ఎవి నాగేశ్వరరావు



అమలు కాని ప్రభుత్వ చట్టాలు-కొలు రైతులకు కడగొండ్లు

రాష్ట్రంలో కొలుదారీ విధానం పెరుగుతున్నది. సాగవుతున్న భూమిలో సగానికి పైగా సుమారు 40 లక్షల మంది కొలు రైతులు సాగుచేస్తున్నారు. పేద రైతులు, వ్యవసాయ కార్మికులు, వృత్తులు కోల్పోతున్నవారు కొలు రైతులుగా మారుతున్నారు. సామాజికంగా పరిశీలించినప్పుడు, దళితులు, వెనుకబడిన కులాలవారు అత్యధికులు కొలురైతులలో ఉంటున్నారు. గిరిజనులు, మైనారిటీలు కూడా ఉన్నారు.

కొలుదోపిడి : ఎకరానికి కొలు వరికి 15 నుండి 35 బస్తాలు, చెరకుకి 15 నుండి 20 టన్నులు. ఇతర వాణిజ్య పంటలలో ఎకరానికి 5 నుండి 50 వేల రూపాయలు వరకు అడ్వాన్స్ నగదు కొలు అమలౌతున్నది. ప్రకృతి వైపరీత్యాలు, తెగుళ్ళు వల్ల పంటల దిగుబడి తగ్గినప్పుడు పండిన పంటమొత్తం కొలు చెల్లించడానికే సరిపోతుంది. 2010 నవంబర్, డిసెంబర్ వరద నష్టాలకు సుమారు 500 మంది కొలు రైతులు ఆత్మహత్యలు చేసుకున్నారు. పచ్చటి పొలాల్లోనే గుండెపగిలి చనిపోయారు.

ప్రభుత్వ నిర్లక్ష్యం : పంట కల్లాలలోనే ప్రభుత్వం ప్రకటించిన మద్దతు ధరకన్నా తక్కువ రేటుకు కొలు రైతులు అమ్ముకోవలసి వస్తున్నది. అప్పు ఇచ్చిన షాపుకారులు, ఎరువు షాపు యజమానులు కూడా కొలు రైతులపై ఒత్తిడి తెచ్చి తక్కువ రేటుకు పంట కాజేస్తున్నారు. నాశిరకం విత్తనాలు, పురుగుమందులు, ఎరువులు వారికి అంటగడుతున్నారు. అతి వృష్టి, అనావృష్టి వడగొండ్ల వానలు, తుఫానులు, వరదలు, తెగుళ్ళ వలన పంట దిగుబడులు తరచు తగ్గిపోతున్నాయి. కొన్ని సందర్భాలలో ప్రభుత్వాలు చెల్లించే కొద్దిపాటి నష్టపరిహారాలు కూడా పండించి నష్టపోయిన కొలు రైతులకు కాకుండా పట్టణాలలో, ఆఖరుకు విదేశాలలో ఉంటున్న భూ యజమానులకు చెక్కులను ప్రభుత్వం వ్యవసాయం చేయనందుకు బోనసుగా అన్నట్లు చెల్లిస్తున్నాయి. ప్రభుత్వ పాక్షిక ధోరణికి ఇంతకంటే నిదర్శనం ఏం కావాలి.

రుణ గుర్తింపు కార్డులు : 2004 కాంగ్రెసు ప్రభుత్వం నియమించిన ప్రొఫెసర్ జయతీఘోష్ రైతుల సంక్షేమ కమిషన్, 2006లో కోనేరు రంగారావు భూ కమిటీ కొలురైతులకు రుణ గుర్తింపు కార్డులు ఇవ్వాలని సిఫారసు చేశారు. 28.7.2007న జీవో ఎంఎస్ నెం 1049 క్లాజు 3.1 ప్రకారం కొలు రైతులకు రుణ గుర్తింపు కార్డులు ఇస్తామన్నారు. 18.11.2010న కలెక్టరేట్లకు ఆదేశాలిచ్చి కూడా భూస్వాముల ఒత్తిడితో అమలు చేయలేదు.

ఆంధ్రప్రదేశ్ భూ లైసెన్స్ సాగుదార్ల ఆర్డినెన్స్ 2011-ఇదైనా అమలయ్యేనా? : కొలుదార్ల రక్షణకు భూయజమానుల భద్రతకు ఉభయత్రా లాభదాయకమైన కొలుదార్ల రక్షణ చట్టం

తెస్తామని చెప్పతూ రాష్ట్ర ప్రభుత్వం 2 మాసాలపాటు రాష్ట్ర, జిల్లా, మండల స్థాయిలో చర్చలు జరిపింది. 2011 మార్చిలో అసెంబ్లీలో బిల్ ప్రవేశపెట్టికూడా ఉద్దేశపూర్వకంగా చట్టం చేయలేదు. అసెంబ్లీ ప్రోరోగ్ పేరుతో కాలయాపన చేసి 2011 జూన్ 8న ఆంధ్రప్రదేశ్ భూ లైసెన్సు సాగుదార్ల ఆర్డినెన్సును గవర్నర్ ఆమోదంతో చేసింది. 2011 డిసెంబర్ 8 లోగా దీన్ని అసెంబ్లీలో ఆమోదించి చట్టం చేయాల్సి ఉంది. జూన్ 15 నుంచి జూలై 5 వరకు కొలురైతుల నుంచి దరఖాస్తులు హడావుడిగా సేకరించింది. 7,46,665 దరఖాస్తులు రాగా 2841 గ్రామ సభల్లో 575317 మందిని రుణ అర్హత కార్డులకు అర్హులుగా ఎంపిక చేశారు. వీటి పంపిణీ జరుగుతోంది. ముఖ్యమంత్రి హాజరైన చోట్ల రుణ మేళాగా రుణ పత్రాలు పంచుతున్నారు. “సాగుదార్ల అభయహస్తం” పేరుతో ఆర్భాటంగా ప్రభుత్వం ప్రచారం చేసుకుంటున్నది.

2011 జూన్ 8 ఆర్డినెన్స్ ప్రకారం రూల్ 8 ప్రకారం కార్డు పొందిన కొలురైతుకే స్కేల్ ఆఫ్ ఫైనాన్స్ ప్రకారం ఆ భూమిపై ఈ ఖరీఫ్ నుంచే పంట రుణం ఇవ్వాలి. రూల్ 9, ఆర్డినెన్స్ లో పేరా 10 ప్రకారం కొలుకిచ్చిన భూ యజమాని పంట రుణానికి అర్హుడు కాడు. భూమి హామీ పై పంటేతర రుణం తీసుకోవచ్చు. ఈ రెండు నిబంధనలను అమలు చేయడానికి రాష్ట్ర ప్రభుత్వం నిర్దిష్ట చర్యలు తీసుకొని బ్యాంకులకు ఆదేశాలివ్వాలి.

వీటికి ఆచరణలో బ్యాంకులు ఆటంకాలు కల్పిస్తున్నాయి. కార్డులిచ్చిన కొలురైతుల భూ యజమానులు ఆ సర్వే నెంబరులో ఇప్పటికే భూ యజమానులు రుణాలు తీసుకున్న చోట కొలురైతులకు వ్యతక్తిగతంగా కాక కార్డులు పొందిన వారిని జాయింట్ లయబిలిటీ గ్రూపులుగా ఏర్పరచి రుణాలు ఇవ్వమని రాష్ట్ర బ్యాంకర్ల కమిటీ చెబుతోంది.

ఉద్యమాల్లో పరిష్కారం : కార్డులు పొందిన కొలురైతులంతా ఐక్య రాష్ట్ర ప్రభుత్వం, రెవెన్యూ, బ్యాంకు అధికారులపై పోరాడితేనే ఆర్డినెన్స్ ప్రకారం పంటరుణాలు, పంట నష్టపరిహారాలు, పంటల బీమా పరిహారం, ఇన్ సూరెన్స్ సబ్సిడీ పొందగలరు.

రుణాలు ఇవ్వకపోతే బ్యాంకులకు తాళాలు వేస్తాం అనే నినాదంతో కొలురైతుల ఉద్యమం రాష్ట్ర వ్యాప్తంగా జరగాలి. ఇందుకు వ్యవసాయ కార్మిక, రైతు, కొలురైతు, సంఘాలు ఉద్యమాలు నిర్మించాలి. కార్మికులు వారికి అండగా నిలబడాలి. ఇందుకోసం సాగే ఉద్యమాల్లో కొలురైతుల, గ్రామీణ పేదల మౌలిక సమస్యలకు పరిష్కారాలు చూపగలవు.

- వంగల సుబ్బారావు

కొలురైతుల సంఘం రాష్ట్ర అధ్యక్షులు

**GOVERNMENT OF ANDHRA PRADESH GOVERNMENT OF
ANDHRA PRADESH
ABSTRACT ABSTRACT**

Health, Medical & Family Welfare Department - NRHM - Certain
grievances of 2nd ANMs - Orders Issued. Health, Medical & Family Welfare
Department - NRHM - Certain grievances of 2nd ANMs - Orders Issued.

**HEALTH, MEDICAL & FAMILY WELFARE (2) DEPARTMENT G.O.Rt. NO.
1620 HEALTH, MEDICAL & FAMILY WELFARE (2) DEPARTMENT G.O.Rt. NO. 1620**

DATE : 15.9.2011

1) From the General Secretary, A.P. Government Contract ANMs Union (2nd) State Committee,
Hyderabad, letter dated 22.3.2011.

2) From the Commissioner of Health & Family Welfare, Hyderabad, Lr. Rc.No . 17/FW. E1/
2011, dated -3-2011. 2) From the Commissioner of Health & Family Welfare, Hyderabad, Lr. Rc.No
. 17/FW. E1/2011, dated -3-2011.

ORDER ORDER

In the reference 1st read above, the General Secretary, A.P. Government Contract ANMs Union
(2nd) State Committee, Hyderabad has raised the following demands in respect of 2nd ANMs category,
who are working under NRHM :

- 1) Enhancement of salaries to 2nd ANMs as per the orders issued in G.O.Ms. No 03, Finance (SMPC-
II) Department, dt. 12.01.2011,
- 2) Sanction of DA/TA/FTA to 2nd ANMs as Given to regular ANMs.,
- 3) Supply of uniforms as given to anganwadi workers.
- 4) Sanction of leaves / Maternity leave with remuneration
- 5) Paying up of salaries every month through banks.
- 6) To give weightage to the 2nd ANMs in the regular recruitment of MPHA (F).

2. In the reference 2nd read above, the Commissioner of Health & Family Welfare has reported that in
pursuance of the approval accorded by the Government of India vide D.O.Lr No. 09 (1) 2006-NRHM-
1, dt. 29-8-2006, 12,522 Posts of 2nd ANMs have been created by Government of India under the
NRHM. Accordingly the 2nd ANMs have been appointed in Sub-Centres on outsourcing basis in all
Districts. At present 10,620, 2nd ANMs are working in Family Welfare Department in Sub-Centres on
outsourcing basis. They are being paid a consolidated amount of Rs 5,200/- based on the pre-rvised
scale of pay attached to the said post. Salaries budget will be released by the Chief Programme officer
(CPO), SPMU, Hyderabad to the concerned District Medical & Health Officers to pay the salaries to
the 2nd ANMs and she has also furnished detailed information on the demands raised by the A.P. Government
Contract ANMs union (2nd) State Committee.

3. Government after careful examination of the demands of the A.P. Government Contract ANMs Union (2nd) State Committee and proposals of the Commissioner of health & Family Welfare in the letter 2nd read above, hereby accept the following demands and according issued orders :-

Demand No (1) : Enhancement of salaries to 2nd ANMs as per the orders issued in G.O.Ms. No. 03, Finance (SMPC-II) Department, dt. 12.1.2011

Accorded permission to Commissioner of Health & Family Welfare to enhance the remuneration of 2nd ANMs under NRHM from Rs. 5,200/- P.M. to Rs 10,000/- P.M. with effect from the date of issue of this order.

Demand No (4) Sacntion of leaves/Maternity leave with remuneration

Government hereby accorded permission to Commissioner of Health & Family Welfare, Hyderabad & FW for sanction of 15 days casual leaves per year without any reduction from their remuneration due to availing of such casual leaves and also agreed for 120 days maternity leave without paying remuneration for the said period as per the guidelines issued vide G.O.Rt.No. 4459, Finance (SMPC) Department, Dt.27.12.2006.

Demand No (5) Paying up of salaries every month through banks:-

4. The Government hereby rejected the demand No 3 for supply of uniforms as given to anganwadi workers.

5. The Commissioner of Health & Family Welfare, Hyderabad is requested to take necessary action in the matter.

6. The above order issues with the concurrence of Finance Department vide their U.O.Note No. 22436/742/A1/SMPC-II, Dt 12.9.2011.

(BY ORDER AND IN THE NAME OF THE GOVERNOR OF ANDHRA PRADESH)

K.R.KISHORE
PRINCIPAL SECRETARY TO GOVERNMENT

To

The Commissioner of Health & Family Welfare, A.P.Hyderabad..

Copy to :

The Accountant General, A.P.Hyderabad.

The Director of Treasuries and Accounts, A.P.Hyderabad.

The Pay and Accounts Officer, Hyderabad.

All District Medical & Health Officers in the State.

All Districts Treasuries officers in the state.

The Finance (SMPC) Department.

The OSD to Minister for Medical & Health.

The P.S to Minister for Medical & Health.

The P.S.to Prl. Secretary to Government.

The Secretary, A.P.Government Contract 2nd ANMs

Union State Committee 1-7-139/44, NVB Smaraka Kendram, Musheerabad, Hyderabad-20

//FORWARDED:BY ORDER//

SECRETARY OFFICER

అసమానతకు గురైతున్న శ్రేమ - కార్మికవర్గం

ముందు కొనసాగుతున్న పను సవాలు

అంతర్జాతీయ కార్మిక సంఘం నూరవ ఖ్లీనరీ సందర్భంగా

కా|| ఎ.కె.పద్మనాభన్, సిఐటియు జాతీయ అధ్యక్షులు జనీవాలో చేసిన ప్రసంగ సారాంశం

అంతర్జాతీయ సమాజం 111 అంతర్జాతీయ కార్మిక సంఘం సదస్సు సాగుతున్న ఈ తరుణంలో కూడా వృత్తిపరంగా, ఉపాధిలో వివక్ష కొనసాగుతున్నది. అభివృద్ధి చెందిన, చెందుతున్న, వెనుకబడిన అన్ని రకాల దేశాలను అనగా ప్రపంచం మొత్తాన్ని నయాఉదారవాదం చుట్టుముట్టి వృత్తి పరమైన వివక్ష కొనసాగటమేకాక నానాటికీ పెరిగిపోవుటకు కారణమగుచున్నది.

ఈ అంశాన్ని గతంలో రెండుసార్లు చర్చించాము. ఆర్థిక సంక్షోభం ముందు స్థితికి ప్రపంచ ఆర్థిక వ్యవస్థను తీసుకువెళ్ళుటలో పెట్టుబడిదారీ విధానం వైఫల్యం చెందింది. పెట్టుబడిదారీ విధాన వైఫల్యం కొట్టివచ్చినట్లుగా కనిపిస్తున్నది. వివక్షదాడి చెప్పనలివి కానన్ని కోణాలలో విజృంభించింది. వాటిలో కొన్ని అంశాలను గురించి మాట్లాడుతాను.

అంతర్గతంగాను మరియు అంతర్జాతీయంగా కూడా పెట్టుబడిదారీ ప్రపంచీకరణలో అనేక విధాలుగా అత్యంత దోపిడీకి గురై బలవుతున్న వారు వలస కార్మికులు. నివేదికలో సందర్భించితంగా పేర్కొన్నట్లుగానే ద్రవ్యవ్యవస్థ కునారిల్లిపోవుట ద్వారా ఏర్పడిన ఆర్థిక సంక్షోభం పరిస్థితిని మరింత దిగజార్చినది. పని ప్రదేశంలో, నివాస ప్రాంతంలో మరియు సాంఘికంగా కూడా వలస కార్మికులు అత్యధిక వివక్షను ఎదుర్కొంటున్నారు. వివక్షలు వారిని అనాగరికమైన సాంఘిక దోపిడీ వైపుకు నెడుతున్నవి. మా దేశంలో అనుభవం కూడా ఇందుకు భిన్నంగా లేదు.

మహిళలు ప్రత్యేకించి శ్రామిక మహిళలు వివక్షకు అతి ఎక్కువగా గురవుతున్నారు. శ్రామిక మహిళలలో అత్యధిక భాగం అసంఘటితరంగంలో పనిచేస్తున్నారు. అందువలన వారికి సంఘటిత బేరసారాలకు అవకాశం లేదు. వేతనంలోను, ఇతర పని పరిస్థితులలోను వివక్ష తీవ్రంగాను, వేళ్ళానుకుని ఉన్నది. మహిళలను తేలికగా పని నుండి తొలగించగలుగుతున్నారు. పని ప్రదేశంలో లైంగిక వేధింపులకు, మహిళల ప్రత్యేక హక్కులు/సౌకర్యాల తిరస్కరణకు అడ్డు, అదుపు లేనేలేదు. ప్రత్యేకించి ఈ పరిస్థితులు అభివృద్ధి చెందుతున్న మరియు వెనుకబడిన దేశాలలో మరి ఎక్కువగా ఉన్నవి.

పుట్టకమునుపే మహిళలపై వివక్షకు మూలం సామాజిక వెనుకబాటు తనంలో ఉన్నది. భారత దేశంలో నుండి 6 సంవత్సరాల మధ్య వయస్సులలో లింగ నిష్పత్తి స్వాతంత్ర్యం వచ్చినప్పటి (1947) నుండి ఏ దశాబ్దంలోను లేనంతగా దిగజారిన స్థితి 2011 జనగణనలో వెల్లడైనది. 'అదృశ్యమవుతున్న ఆడపిల్లల' గురించి చర్చ ఇప్పుడు తీవ్రంగా జరుగుతున్నది. లింగ నిర్ధారణ పరీక్షల ఆధారంగా జరుగుతున్న అబార్షన్లు దిగజారిన నిరాశాజనకమైన స్థితికి కారణం.








పెచ్చుమీరిపోతున్న కాంట్రాక్టీకరణ, క్యాజువల్ మరియు ఔట్సోర్సింగ్ (పనిని బయటి వ్యక్తులు లేదా సంస్థల ద్వారా

చేయించే) విధానాల కారణంగా ఉత్పత్తి రంగంతోసహా అన్ని రంగాలలోని అత్యధిక కార్మికులు వేతనాలు, పని భద్రత, సాంఘిక భద్రత, ఇదీ అదీ అని లేకుండా అన్ని విషయాలలో వివక్షకు గురవుతున్నారు. పని ప్రదేశంలో ఉపాధికి, పని పరిస్థితులకు సంబంధించిన ఈ విధమైన వివక్ష ప్రస్తుతం కొనసాగుతున్న రాజకీయ, ఆర్థిక విధానాలలో అంతర్భాగంగా ఉన్నవి. లాభార్జనకు ఉపకరణాలైన ఈ విధానాలను యాజమాన్యాలు కోరిన విధంగా పాలకవర్గాలు రూపొందిస్తున్నవి. ప్రస్తుత తరుణంలో కార్మికోద్యమం ముందున్న అతి పెద్ద సవాలు ఇది. అంతర్జాతీయ కార్మిక సంఘం (ఐఎల్ఓ) దీనికి సంబంధించి ఒక సమగ్రమైన దృఢనిర్ణయాన్ని తీసుకోవాలి. మితవాద రాజకీయ శక్తులన్నీ కులం, మతం, జాతి, ప్రాంతం మరియు ఇతర సాంఘిక వివక్షలను తమ స్వార్థ రాజకీయ ప్రయోజనాలకు వినియోగించుకుంటున్నవి. కార్మికవర్గ ఐక్యతను విచ్ఛిన్నం చేయుటకు వివక్షకు గురైన వారిని తీవ్రవాద శక్తులు ఉపయోగించుకుంటున్నవి. అంతర్జాతీయ, జాతీయ మరియు అన్ని స్థాయిలలోని వేదికల నుండి వివక్షలను రూపుమాపు చర్చలకు, తత్సంబంధిత చర్యలకు/కార్యాచరణకు ప్రాధాన్యతనివ్వాలి. ఈ సామాజిక జాడ్యాన్ని వదిలించుకునే, న్యాయం కొరకు జరిగే వర్గపోరాటానికి కార్మికవర్గాన్ని సమీకరించుటకు అవసరమైన కృషి మరే ఇతర కర్తవ్యాలకన్నా కార్మికవర్గం ముందున్న అతి ప్రధాన లక్ష్యం. చివరిగా అంతర్జాతీయ కార్మిక సంఘం (ఐఎల్ఓ) కృషిని అభినందిస్తూ ఐఎల్ఓలో ఉపన్యాసాలివ్వటమేకాక ఆచరించి చూపాలని ఈ అత్యున్నత వేదిక భాగస్వాములను సవినయంగా కోరుతున్నాను.

నివేదికలో వివరించిన విధంగా 'ఒప్పుదల లేని రాజకీయ కార్యక్రమాలు చేస్తున్నారను కుటిల ఆరోపణలతో' రాజకీయ అభిప్రాయాల ఆధారంగా కార్మిక సంఘాలు వివక్ష నెదుర్కొంటున్నవి. దురదృష్ట వశాత్తు ఐఎల్ఓ పాలక మండలితోసహా అనేక కమిటీల మరియు వేదికల ప్రాతినిధ్యానికి రాజకీయ అభిప్రాయాలను పరిగణనలోనికి తీసుకుని అత్యధిక దేశాలు, కార్మిక సంఘాల పట్ల వివక్ష మౌలిక కారణంగా ఉన్నది. ఐఎల్ఓ పాలక మండలి మరియు ఇతర కమిటీలలో డబ్ల్యుఎఫ్ టీ యుకు ప్రాతినిధ్యం నిరాకరణ రాజకీయ అభిప్రాయాలకునుగుణంగా జరుగుతున్న వివక్షకు ప్రత్యక్ష ఉదాహరణ. సంఖ్య ఆధారంగా ఆధిపత్యం దామాషా పద్ధతి ఆధారంగా జరగవలసిన శాస్త్రీయ ప్రజాస్వామ్యానికి విరుద్ధమైన అశాస్త్రీయ ప్రజాస్వామ్యం యొక్క వెలితనం తప్ప వేరొకటికాదు.

'దాతృత్వం ఇంటి నుండే ప్రారంభమవుతుందను' సూత్రం అంతర్జాతీయ కార్మిక సంఘం (ఐఎల్ఓ) చిత్తశుద్ధితో స్వీకరించి మార్గదర్శకం కావాలి.

- సంక్షిప్త అనువాదం అరుణ



కృష్ణా నది పాతల్లో ఉద్ధారం



సి.ఎస్.పి. రావు ❄️ పూనమ్ చంద్ జైన్



కర్తవ్య నిర్వహణలో
ఆసువులు బాసిన
అధికారులకు, సిబ్బందికి
శ్రద్ధాంజలి ఘటిస్తున్నాం...

- ఉప్పుల్ పోలీస్ సిబ్బంది

KLV02A453



108 కార్మికుల బిక్షమధ్యే శింబి పుసంగిస్తున్న జి.వి. రాఘవులు



104 కాలీసెంటర్ కాంట్రాక్టు కార్మికుల బిల్ నిరాహారదీక్షలు, ప్రదర్శన





మనసు ఫౌండేషన్
పుస్తకాల పరిశీలనాపట్టిక

| | |
|-------------------|------------|
| పుస్తకం పంఖ్య | KLVOIA 453 |
| పుస్తకం పేరు | అరికలగిరి |
| తారీఖు | 25-8-2023 |
| ముందు అట్ట | YES |
| వెనుక అట్ట | YES |
| మొత్తం పేజీలు | 37 |
| పెద్ద సైజు పేజీలు | NO |
| ఖాళీ పేజీలు | NO |
| లేని పేజీలు | NO |
| తయారు చేసినది | Mounika |
| పేజీలు విడదీసినది | Mounika |
| స్కాన్ చేసినది | Nandhu |
| పరీక్ష చేసినది | Pragathi |
| వజ్రలు నరిచినది | |
| బైండింగు చేసినది | |
| ప్యాకింగు చేసినది | |
| స్కాన్ చేయబడింది | |
| తప్పులు | NO |
| పరిస్థితి | Good |